
গম্থস্বত্ব অনুবাদক কত্্‌ক সংৰক্ষিত 


কিতাপৰ নামঃ জানাযাৰ মছলা মাছাইল আৰু 
তাৰ কিছুমান বিদআত 
লিখক ঃ আনল্লামা নাছিৰুদ্দিন আলবানী 
অনুবাদকঃ হাফিজ ৰফিকুল ইছলাম দৰঙী 
পকাশক ঃ  দাৰুত তোহীদ লিভ্তালিফ ওৱাত তাৰ্জামাহ 
পচাৰক: আমজাদ আনোৱাৰ শ্বাহবাস্কাৰ 
পথম পকাশ ঃ ছফৰ ১৪৩৪ হিজৰী। 
জানুৱাৰী ২০১৩চন।৷ 
কম্পোজ $ঃ  দাৰুত তোহাদ লিল্তালিফ অভ্তাৰ্জামাহ। 
(বলোগড়া,খাৰুপেটীয়া, দৰং অসম) 


পাণ্ডিস্থান 
দাৰুত তোহীদ লিত্তালিফ ওৱাত তাৰ্জামাহ 
(বলোগড়া,নিজ খাৰুপেটীয়া, দৰং অসম) 

অনুবাদকৰ কথা 


বৰ্তমান যোগৰ মহান সংস্কাৰক ও মুজাদ্দিদ আল্লামা নাছিৰুদ্দিন আলবানী 
ৰাহিমাহুল্লা কোনো অপৰিচিত ব্যক্তি নহয়। হাদিছৰ তাহকীক আৰু তাখৰীজৰ 
ক্ষেত্ৰত তেওঁ এনে এক উদাহৰণ পতিষ্ঠা কৰিছে যাৰ উপমা বিগত কেইবা 
শতাব্দীলৈ বিচাৰি পোৱা নাযায়। ছালাফ সকলৰ চিন্তাধাৰা আৰু তেওঁলোকৰ 
সঠিক পথ জীৱিত কৰিবলৈ আৰু পচাৰ ও পসাৰ কৰিবলৈ তেওঁ যি পচেষ্টা 
চলাইছে সেয়া বহু দিনলৈ যোগমীয়া হৈ ৰ’ব। 

তেখেতে লিখা পুথি সমুহৰ মাজত "ছিলছিলাতুল আহাদিছ আছ ছাহীহা আৰু 
ছিলছিলাতুল আহাদিছ আজ জায়ীফা, আৰু ছুনানে আৰবাআৰ শুদ্ধ আৰু দুৰ্বল 
বাছনি কৰি কৰা নতুন সম্পদনা, লগতে ইৰৱাউল গালীল আদি পুথি বিশেষকৈ 
উল্লেখ যোগ্য। এই কিতাপ খনো তেখেতৰেই অনুদান এই পুথি খন তেখেতৰ 
জনপিয় কিতাপ "$=১, )/-=)৷ ৫১" ৰ সংক্ষিপ্ত অনুবাদ 

মৌলানা ৰফিক আহমদ ৰাইলছ ছালাফী চাহাবে উক্ত কিতাপ খনৰ সংক্ষিপ্ত 
অনুবাদ উৰ্দু ভাষাত কৰিছে। যদিও আল্লামা নাছিৰুদ্দিন আল বানীয়ে নিজেই 
ইয়াক সংক্ষিপ্ত কৰিছিল। কিন্ত ৰফিক আহমদ ছালাফী চাহাবে তাৰ অনুবাদ 
কৰা নাই। বৰং নিজাববীয়াকৈ সংক্ষিপ্ত কৰি তাৰ অনুবাদ কৰিছে। সেই 
পুথিখনকে অসমীয়া ভাষাত অনুবাদ কৰিবলৈ মই সাহস কৰিছিলো আল্লাহৰ 
কৃপাত তাৰ অনুবাদ সম্পন্ন কৰি আপোনাৰ হাতত ভুলি দিওঁতে মই বৰ 
আনন্দ অনুভৱ কৰিছো। 

এই পুথি খন সেই সকল লোকৰ বাবে তৈয়াৰ কৰা হৈছে যিহঁতৰ ওচৰত সময়ৰ 
নাটনি যিহঁত কেৱল বিশুদ্ধ মছলা জানিব বিছাৰে । পাঠক সকলৰ সুবিধাৰ্থে 
পত্যেক মছলাৰ শেষত সংক্ষিপ্ত ভাৱে পত্যাৱৰ্তন কৰা কিতাপ সমূহৰ নামো 
উল্লেখ কৰা হৈছে। মনত ৰখা উচিত যে হাদিছৰ তাহকীক আৰু তাখৰীজৰ 
ক্ষেত্ৰত আল্লামা চাহাবৰ স্বভাৱ আনতকৈ বেলেগ ৷ তেখেতে যিকোনো মছলা 
সম্পৰ্কে পূৰ্ণ হাৱালা আৰু তাখৰীজ নকৰা লৈকে আগ নাবাঢ়ে। এতেকে এই 
পুথি খনত হাৱালা অতি সংক্ষিপ্ত ভাৱে দিয়া হৈছে। য'ত পাঁচটা কিতাপৰ নাম 
আছে তাৰে এটা বা দুটাৰ নাম উল্লেখ কৰা হৈছে। সবিশেষ জানিব বিছৰা 
ব্যক্তিসকলে মুল কিতাপৰ পিনে পত্যাৱৰ্তন কৰা উচিত। 

অসমবাসী ৰাইজৰ হাতত এক বিশুদ্ধ আৰবী কিতাপৰ সংক্ষিপ্ত অনুবাদ তুলিদি 
মই আল্লাহৰ অগণন কৃতজ্ঞতা জ্ঞাপন কৰিছো; লগতে মই তেওঁৰ ওচৰত 

পাৰ্থনা কৰোঁ তেওঁ যাতে মোক আৰু অধিক দ্বীন ইছলামৰ খিদমত কৰাৰ 
তৌফিক দিয়ে। হে আল্লাহ! মোৰ এই স্ষুদ পচেষ্টা তুমি কবুল কৰা। আৰু 
ইয়াক মোৰ আৰু মোৰ পিতৃ-মাতৃৰ আৰু শিক্ষক মণ্ডলিৰ বাবে লগতে ছপা 
কৰোঁতে যি সকল শুভাকাংক্ষিয়ে আগভাগ লৈছে তেওঁলোকৰ বাবে ছদকায়ে 
যাৰিয়া বনাই দিয়া। হে আল্লাহ! পাঠক বৃন্দক ইয়াৰ উপকাৰৰ পৰা বঞ্চিত 
নকৰিবা৷ (আমীন) 


ইতি 
হাফিজ ৰফিকুল ইছলাম বিন হাবিবুৰ ৰহমান 
১৮/১২/২০১২ 

১) এজন মুছলিম ব্যক্তিৰ যেতিয়া বেমাৰ-আজাৰ হয় তেতিয়া তেওঁ 
আল্লাহৰ ফয়চালাৰ ওপৰত সন্তোষ্ট ব্যক্ত কৰা অনিবাধ৷ আল্লাহে নিধাৰণ কৰা 
ভাগ্যৰ ওপৰত ধৰ্য্য ধাৰণ কৰা আৰু নিজ পভু সম্বন্ধে উত্তম ধাৰণা ৰখা উচিত৷ 
এয়াই তেওঁৰ পক্ষে উপকাৰী। 

(মুছলিম, বাইহাকী, আহমদ) 
হ) ভয়-ভীতি আৰু আশা মিশিত তৱস্থা তেওঁৰ ওপৰত পভাৱিত হ’ব 
লাগে। অথাৎ- নিজ গুনাহৰ বাবে আল্লাহৰ শাস্তিৰ পৰা ভয় কৰা উচিত আৰু 
নিজ পভুৰ অনুগহৰ পাথী হোৱাৰ আশা কৰা উচিত৷ 

(তিৰমিজী, ইবনে মাজাহ) 
৩) অসুখ যিমানেই যন্ৰৰণাদায়ক নহওক কিয় তাৰ বাবে মৃত্যু কামনা কৰা 
কদাপিও বৈধ নহয়। এই বিষয়ে যদি কিবা ক’বই লাগে তেনেহ'লে এই দুআ 
পাঢ়া উচিত। 

'আল্লাছস্মা আহয়ানী মা কা-নাতিল হায়াতু খাইৰান লি, অ তাৱাফ ফানী মা 
কা-নাতিল অফাতু খাইৰান লি’ 
তা্থাৎ- হৈ আল্লাহ! মোক জীৱিত ৰখা যেতিয়া লৈকে জীৱিত থকা মোৰ বাবে 
কনল্যাণকৰ আৰু মোক মৃত্যু দান কৰা যেতিয়া মৃত্যু মোৰ বাবে কল্যাণকৰ 
হ’ব। 
(বুখাৰী, মুছলিম, বাইহাকী) 
৪) যদি তেওঁৰ ওপৰত কাৰো খাণ থাকে তৈন্তে সক্ষম হ'লে তৎক্ষণাত সেই 
খাণ আদায় কৰা উচিত। অন্যথা অছীয়ত কৰা উচিত। 
(বুখাৰী, বাইহাকী) 
৫) তঅছাীয়ত কৰোঁতে পলম কৰিব নালাগে বৰং যিমান সম্ভৱ অচিৰেই 
অছায়ত কৰা উচিত। 
৬) সেই সকল আত্মায়ৰ বাবে তছীয়ত কৰা তেওঁৰ ওপৰত ওৱাজীৱ 
যিহঁত তেওঁৰ সম্পত্তিৰ উত্তৰাধিকাৰী হ'ব নোৱাৰিব। 
(ছুৰা বাকাৰাঃ ১৮০) 
৭)  তৈওঁৰ ওপৰত এক তৃতীয়াংশ সম্পত্তি অহ্ীয়ত কৰা বৈধ ৷ ইয়াতকৈ 
বেছি অছীয়ত কৰা অবৈধ ৷ বৰং এক তৃতীয়াংশতকৈ কম অছীয়ত কৰা উত্তম। 
(আহমদ, বুখাৰী, মুছলিম) 

৮) নিজ তছীয়ত সম্পৰ্কে দুজন লোকক সাক্ষী ৰাখিব লাগে। সেই সময়ত 
যদি কোনো মুছলিম মানুহ নাথাকে তেন্তে দুজন অমুছলিমকে সাক্ষী ৰখা উচিত। 


(ছুৰা মায়িদাঃ ১০৬) 
৯) পিতা মাতা আৰু আত্মায় সকলৰ মাজত যিহঁত উত্তৰাধিকাৰী হ'ব 
সিহঁতৰ বাবে অছীয়ত কৰা বৈধ নহয়। 

(আবু দাউদ, তিৰমিজী) 


১০)তছীয়তৰ দ্বাৰা কাৰোবাক ক্ষতি কৰা হাৰাম। উদাহৰণ সৰূপে- কোনো 
উত্তৰাধিকাৰীক তেওঁৰ অংশৰ পৰা বঞ্চিত কৰিবলৈ তছীয়ত কৰা অথবা 
কাৰোবাক তেওঁৰ অংশতকৈ বেছি পদান কৰাৰ অছীয়ত কৰা। 
( দাৰুকুতনী, হাকিম) 
১১)পত্যেক অন্যায়কাৰক অছীয়ত অবৈধ। 
( বুখাৰী, মুছলিম, আহমদ) 
১২)বৰ্তমান যুগত যিহেতু দ্বীন সম্পৰ্কে আৰু বিশেষকৈ জানাযা সম্পৰ্কে মছলা- 
মাছাইলত অধিকাংশ লোক বিদআতৰ চিকাৰ হৈছে সেয়ে এজন মুছলিম 
বেমাৰীৰ কৰ্তব্য হ'ল তেওঁৰ আত্মায় স্বজনক অছীয়ত কৰা যে, তেওঁৰ কাফন 
দাফন যাতে ছুন্নাত মুতাবিক হয়। ছাহাবা সকলক বিশেষকৈ এই বিষয়ে নিজ 
আত্মীয় সকলক অছীয়ত কৰা দেখা গৈছে। 
( আহমদ, মুছলিম, তিৰমিজী, বাইহাকী) 


মুমূৰ্ষ ব্যক্তিক কালিমা শ্বাহাদতৰ উপদেশ দিয়া 


১৩)যেতিয়া কোনো মুছলমানৰ মৃত্যুৰ সময় নিকটবতী হয় তেতিয়া যিহঁত তাৰ 
ওচৰত উপস্থিত থাকিব তেওঁলোকৰ ওপৰত কৰ্তব্য হ'ল- 


জানাযাৰ মছলা মাছাইল আৰু তাৰ কিছুমান বিদআত সা । 


্প তৈওঁক কালিমা শ্বাহাদতৰ উপদেশ দিয়া। অথাৎ মৌখিক উচ্চাৰণ 


কৰিবলৈ নিৰ্দেশ দিয়া। 
(মুছলিম, ইবনে হিববান) 
্প তেওঁৰ বাবে দুআ কৰা। তেওঁৰ সন্মুখত কেৱল উত্তম কথা আলোচনা 
কৰা। 
(মুছলিম, বাইহাকী) 


১৪)কালিমা শ্বাহাদতৰ উপদেশ দিয়াৰ অৰ্থ এইটো নহয় যে তেওঁৰ ওচৰত 
তেওঁক শুনাই কালিমা পঢ়া বৰং তেওঁক কালিমা পঢ়াৰ নিৰ্দেশ কৰা৷ 
(মুছনাদ আহমদ) 
১৫)মৃত্যুৰ নিকটবতী মুছলমানৰ ওচৰত ছুৰা ইয়াছীন পাঠ কৰা অথবা তেওঁৰ 
মুখমণ্ডল কিবলাৰ দিশত ঘুৰাই দিয়া ঠিক নহয়। কিয়নো এই বিষয়ে কোনো 
বিশুদ্ধ হাদিছ নাই। বৰং হজৰতে ছাঙ্গদ বিন মুছাইয়্যিব ৰাহিমাছল্লাহে এই 
বিষয়ে কঠোৰ ভাষাৰে গৰিহণা দিছে। 
(মুছাম্লাফ ইবনু আবি শ্বাইবা) 
১৬)কোনো মৃত্যুৰ নিকটবতী কাফিৰৰ ওচৰত কোনো মুছলমান যোৱাটো 
কোনো দোষ নহয়। কিন্ত তেওঁৰ এইটো সংকল্প হোৱা উচিত যে তেওঁ তাক 
ইছলামৰ পিনে আহবান জনাই আকষিত কৰিব। 
(বুখাৰী, হাকিম, বাইহাকী, আহমদ) 


মৃত্যুৰ পিছত উপস্থিত লোক সকলৰ দায়িত্‌ 


১৭)যেতিয়া কোনো মুছলমানৰ মৃত্যু হয় তেতিয়া তাৰ ওচৰত উপস্থিত থকা 
লোক সকলৰ কৰ্তব্য হ'ল- 


জানাযাৰ মছলা মাছাইল আৰু তাৰ কিছুমান বিদআত তলৰ |} 


** তেওঁৰ দুয়ো চকু বন্ধ কৰি দিয়া৷ আৰু তেওঁৰ বাবে দুআ কৰা। 
(মুছলিম, আহমদ, বাইহাকী) 
* এটা ডাঙৰ কাপোৰেৰে তাৰ গোটেই শৰীৰ ঢাকি দিয়া। 
(বুখাৰী, মুছলিম, বাইহাকী) 

* মৃত্যু ব্যক্তি যদি হহৰাম (হজ্জ পালন কৰা অৱস্থাত পিন্ধা পৰিধান) 

অৱস্থাত থাকে তেন্তে তাৰ মূৰ আৰু মুখমণ্ডল খোলা ৰাখিব। 
(বুখাৰী, মুছলিম, বাইহাকী) 

*' তেওঁৰ কাফন দাফন কৰাত পলম নকৰিব। 

(বনুখাৰী, যুছলিম) 

** যি চহৰত অথবা গাওঁত তেওৰ ঁ মৃত্যু হৈছে তাতেই তেওঁক দাফন কৰা 
উচিত। মৃত ব্যক্তিক স্থানান্তৰ নকৰাটোৱেই ভাল। 

(আবু দাউদ, তিৰমিজী,নাছায়ী, ইবনে মাজাহ) 

** যদি তেওঁৰ ওপৰত খাণ থাকে তেন্তে তেওঁ এৰি থৈ যোৱা সম্পত্তিৰ দ্বাৰা 
অতি সোনকালে সেই খণ আদায় কৰিব৷ যদিও তেওঁৰ গোটেই সম্পদ 
খাণ আদায় কৰাত শেষ নহওক কিয়। যদি খ৷ণৰ তুলনাত তেওঁৰ 
ওচৰত ধন নাথাকে তেন্তে চৰকাৰে তেওঁৰ খণ পৰিশোধ কৰিব এই 
পৰিপেক্ষিতত যে মৃত ব্যক্তি জীৱিত অৱস্থাত খণ পৰিশোধ কৰাৰ 
আপান চেষ্টা কৰিছিল। যদি চৰকাৰে তেনে নকৰে তেন্তে কোনো 
শুভাকাংক্ষিয়ে যদি ছদকা দ্বাৰা তেওঁৰ খণ পৰিশোধ কৰে তৈন্তে তেওঁ 
কৰিব পাৰে এইটো বৈধ। 

(আহমদ, আবু দাউদ, ইবনে মাজাহ, বাইহাকী) 


এটা ওৰুত্‌ পূৰ্ণ কথা 


মৃত ব্যক্তিৰ খূ'ণ পৰিশোধ কৰা সম্পৰ্কে যিবোৰ ছহীহ হাদিছ পোৱা যায় 
সেইবোৰৰ দ্বাৰা স্পষ্ট বুজা যায় যে, যদি তেওঁৰ খা৷ণ পৰিশোধ কৰা হয় তৈন্তে 


জানাযাৰ মছলা মাছাইল আৰু তাৰ কিছুমান বিদআত ছেলে] 


মৃত ব্যক্তিৰ পক্ষে এইটো উপকাৰী। যদিও সেই খাণ তেওঁৰ সন্তান-সন্তুত্তিৰ 
পৰিবৰ্তে আন কোনোবাই পৰিশোধ নকৰক কিয়। এনে কৰিলে খা৷ণৰ বাবেযষি 
শাস্তি তেওঁ ভোগ কৰিব লগা হ'লেহেতেন সেই শাস্তি তেওঁৰ পৰা আঁতৰাই দিয়া 
হয়। 


উপস্থিত লোকৰ কিছুমান বৈধ কাৰ্য 


১৮)মত ব্যক্তিৰ ওচৰত উপস্থিত থকা লোক সকলৰ বাবে মৃত ব্যক্তিৰ মুখমণ্ডল 
খোলা আৰু তেওঁক চুম্বন কৰা বৈধ। এইদৰে তিনি দিন পৰ্যন্ত তেওঁৰ শোকত 
অশ্চ পোষন কৰাও বৈধ। 

(বুখাৰী, মুছলিম, আহমদ, নাছায়ী, বাইহাকী, তিৰমিজী, আবু দাউদ) 


মৃত ব্যক্তিৰ আ্মায় স্বজনৰ কৰ্তব্য 


১৯)যেতিয়া কোনো মুছলমানৰ মৃত্যুৰ খবৰ তেওঁৰ আত্মায় স্বজনে পাব তেতিয়া 
তেওঁলোকৰ ওপৰত দুটা বস্তু অনিবায৷ 
ধৈখ্য ধাৰণ কৰা আৰু ভাগ্যৰ ওপৰত সন্তোষ্ট হোৱা। 
(ছুৰা বাকাৰাঃ ১৫৫-১৫৭) 
বিশেষকৈ সন্তানৰ মৃত্যুত ধৈধ্য ধাৰণ কৰা মুছলিম নৰ-নাৰীৰ বাবে বৰ ডাঙৰ 


ছোৱাবৰ কাম। 
(বুখাৰী, মুছলিম) 
নিম্নোক্ত দুআ পাঠ কৰা। 


4 | >= হৌ ০!) ভাদ তে ডঞফী| | ৩৯০9 91 10) 4012 


অখথাৎ্ঃ নিশ্চয় আমি আল্লাহৰেই আৰু তেওঁৰ পিনেই আমি পত্যাগমন কৰিম। 
হৈ আল্লাহ! মোৰ এই বিপদত তুমি মোক পুণ্য দান কৰা আৰু ইয়াতকৈ উত্তম 
তজলুগহ পদান কৰা। 





জানাযাৰ মছলা মাছাইল আৰু তাৰ কিছুমান বিদআত জা | | 


২০)নিজ সন্তানৰ শোক পকাশ কৰি এজনি মুছলিম নাৰীয়ে সোন্দধ্য পৰিত্যাগ 
কৰাটো খধৈৰ্য্যৰ বিপৰীত নহয়। কিন্তু চৰ্ত হ'ল এই শোক তিনি দিনতকৈ বেছি 
হ'ব নালাগে। 
আনহাতে স্বামীৰ মৃত্যুত এজনী মুছলিম নাৰীয়ে চাৰি মাহ দহ দিন শোক 
পকাশ কৰিব। 
(বুখাৰী) 

২১)কিন্তু যদি স্বামীৰ বাহিৰে আন কোনো আ্মায়ৰ মৃত্যুত এজনী মুছলিম 
নাৰীয়ে তাইৰ স্বামীৰ সন্তোষ্ট আৰু তেওঁৰ পয়োজন পুৰণ কৰিবলৈ শোক 
পকাশ নকৰে তেন্তে এইটো তাইৰ পক্ষে উত্তম । তেনে কৰিলে স্বামী স্ৰী উভয়ৰ 
কল্যাণ কামনা কৰা যায়। 

(আত তৃায়ালিছী, বুখাৰী, মুছলিম) 


মৃত ব্যক্তিৰ আজত্মায় স্বজনৰ পক্ষে 
কিছুমান হাৰাম(নিষিদ্ধ) কাৰ্য 


২২)যেতিয়া কোনো আত্মায়ৰ মৃত্যু হয় তেতিয়া কিছুমান লোকে কিছুমান এনে 
কাৰ্য কৰে যিবোৰ কৰিবলৈ ৰাছুলুল্লাহ ছাল্লাল্লাছ আলাইহি অছাল্লামে হাৰাম বুলি 
কৈছে। তাৰ পৰা বিৰত থাকিবলৈ সেইবোৰ জনা অত্যান্ত পয়োজন। তাৰে 








কিছুমান তলত বৰ্ণনা কৰা হ'ল। 
৷] নওহা বা বিলাপ কৰা। 
০ (মুছলিম, বাইহাকী) 
[|] মুৰ খুৰোৱা । 
* (বুখাৰী, মুছলিম) 
৷] চুলি মেলি দিয়া। 
০ আবু দাউদ, বাইহাকী) 


[৷] মৃত ব্যক্তিৰ ওপৰত শোক পকাশ কৰি কিছু দিনৰ বাবে দাঢ়ি ৰখা 
আকৌ সেইটো খুৰোৱা। এইটোও উপৰোক্ত আদেশৰ অন্তৰ্ভুক্ত৷ 
[7] মিনাৰা বা উচ্চ ঠাইৰ পৰা মৃত ব্যক্তিৰ মৃত্যুৰ জাননী দিয়া৷ এইটো 
অজ্ঞতা যোগৰ এটা বিশেষ নিয়ম 'তঞ'ৰ অন্তৰ্ভুক্ত। যিটো হছলামে 
কঠোৰ ভাৱে নিষেধ কৰিছে। 
(তিৰমিজী, ইবনে মাজাহ, আহমদ, বাইহাকী) 





জানাযাৰ মছলা মাছাইল আৰু তাৰ কিছুমান বিদআত ৷ 


মৃত্যুৰ জাননী দিয়াৰ বৈধ নিয়ম 


২৩)মৃত্যুৰ জাননী দিয়াৰ বাবে অজ্ঞতা যুগত যি পথা পচলিত আছিল তাৰ 
বাহিৰে যি কোনো উপায়ে মৃত্যুৰ খবৰ দিয়া বৈধ। বৰং কাফন দাফন আৰু 
জানাযাৰ নামাজৰ আচল অধিকাৰী যদি মৃত ব্যক্তিৰ ওচৰত উপস্থিত নাথাকে 
তেন্তে তেওঁক খবৰ দিয়া ওৱাজীৱ। 
(বুখাৰী, মুছলিম) 
২৪)খবৰ পদান কাৰী ব্যক্তিৰ বাবে মৃত্যুৰ খবৰ দিয়াৰ লগতে তেওঁৰ ওচৰত 
মৃত ব্যক্তিৰ বাবে ক্ষমা পাৰ্থনা কৰাৰ আবেদন জনোৱাটো মুস্তাহাব। 
(মুছনাদ আহমাদ) 


উত্তম পৰিণামৰ কিছুমান নিদৰ্শন 


২৫)আল্লাহ ছুবহানাহ অতাআলা তেওঁৰ নবীৰ দ্বাৰা কিছুমান এনে স্পষ্ট 
নিদৰ্শনৰ সংবাদ দিছে যিবোৰৰ দ্বাৰা উত্তম পৰিণাম গম পোৱা যায়। মৃত্যুৰ 
সময়ত তাৰ পৰা যিকোনো এটা পকাশ পালেই মৃত্যু ব্যক্তিৰ বাবে এইটো সু- 
সংবাদ সুচায়। 
বিশুদ্ধ হাদিছৰ দ্বাৰা যিবোৰ নিদৰ্শন পোৱা যায় সেইবোৰ হৈছে। 
১)মৃত্যুৰ সময়ত কালিমা পাঠ কৰা। 
(হাকিম) 
২)মৃত্যুৰ সময়ত কপালত ঘাম পকাশ পোৱা। 
(আহমাদ, নাছায়ী, তিৰমিজী) 
৩)শুক্ৰবাৰৰ ৰাতি অথবা শুক্ৰবাৰৰ দিনা মৃত্যু বৰণ কৰা। 
(আহমদ) 
৪)যুদ্ধ (জিহাদ)ৰ ময়দানত শ্বহীদ হোৱাৰ আশালৈ মৃত্যু বৰণ কৰাঢ 
(মুছলিম) 
৫)আল্লাহৰ পথত যুদ্ধ কৰা অৱস্থাত মৃত্যুবৰণ কৰা। 
(মুছলিম, আহমদ) 
৬)প্লেগ বেমাৰত মৃত্যুবৰণ কৰা। (বুখাৰী) 
৭)পেটৰ অসুখত মৃত্যুবৰণ কৰা। (মুছলিম) 
৮)পানীত ডুবি মৃত্যুবৰণ কৰা। (মুছলিম) 
৯)পাচীৰ বা দেৱালৰ তলত পৰি মৃত্যু বৰণ কৰা। 


উি৷২৪৯৯৯৬৷৬৷৬৯১%৷৬১৯ ১১০১২ ১,৬১২ । তমসা । 


(বুখাৰী, মুছলিম) 
১০)মুছলিম নাৰীৰ গৰ্ভাৱস্থাত অথবা পসৱ অৱস্থাত মৃত্যুবৰণ কৰা। 
(আহমদ) 
১১)জ্বুই লাগি মৃত্যুবৰণ কৰা। 
(মালিক, আবু দাউদ, নাছায়ী) 
১২) =*=/ ১ নিমোনিয়া হৈ মৃত্যুবৰণ কৰা। 
(মালিক, আবু দাউদ, নাছয়ী) 
১৩) (0) ক্ষয় জৰ বা দীৰ্খ কালীন জৰত ভুগি মৃত্যুবৰণ কৰা। 

(মাজমাউজ জাৱাইদ) 
১৪)সম্পদ ৰক্ষাৰ্থে মৃত্যুবৰণ কৰা। (বুখাৰী, মুছলিম) 
১৫)দ্বীন ও স্লমান সংৰক্ষণত মৃত্যুবৰণ কৰা। 

(আবু দাউদ, নাছায়ী) 
১৬)নিজৰ জীৱন ৰক্ষাথে মৃত্যু বৰণ কৰা। 

(আবু দাউদ, নাছায়ী) 
১৭)আনল্লাহৰ ৰাস্তাত পহৰা দি থকা অৱস্থাত অথবা সীমা সংৰক্ষণ কৰা তৱস্থাত 
মৃত্যুবৰণ কৰা। 

(মুছলিম, তিৰমিজী, নাছায়ী, আহমদ) 
১৮)কোনো নেক আমল কৰা অৱস্থাত মৃত্যুবৰণ কৰা। 
(মুছনাদ আহমদ) 


মৃত ব্যক্তিৰ পশংসা কৰা 


২৬)মৃত ব্যক্তিৰ পশংসা কৰা তেওঁৰ সত্যবাদিতা,বিশেষকৈ তেওঁৰ ইল্ম আমল 
পসংগে তেওঁৰ পৰিচিত লোকে আৰু পতিবেশীয়ে পশংসা কৰাটো তেওঁৰ বাবে 
জান্নাতৰ কাৰণ। নিম্নতম দুজন মুছলমানে তেওঁৰ বিষয়ে পশংসা কৰিব লাগে। 

(বুখাৰী, মুছলিম, নাছায়ী, তিৰমিজী) 
২৭)যদি কোনো মুছলমান হঠাৎ সূৰ্য গহণ বা চন্দ গহণৰ সময়ত মৃত্যু বৰণ 
কৰে তেন্তে তাক অমঙ্গল ভৱাটো ঠিক নহয়। আৰু এনে বিশ্বাস পোষন কৰাও 
ঠিক নহয় যে মৃত ব্যক্তি বৰ মহান আছিল সেয়ে সূৰ্য বা চন্দ গহণ লাগিছে। 
এইবোৰ অজ্ঞতা যুগৰ খোৰাফাত বা বাজে কথা৷ 


(বুথাৰী, মুছলিম) 
মৃত ব্যক্তিক গুছল দিয়াৰ নিয়ম আৰু তাৰ আদেশ 


২৮)যেতিয়া কোনো মুছলমানৰ মৃত্যু হয় তেতিয়া তাক ততালিকে ওছল দিবলৈ 


পস্তুতি লোৱা কিছু মুছলমানৰ বাবে ওৱাজীব। 
(বুখাৰী, মুছলিম) 
২৯)মৃত ব্যক্তিক ওছল দিয়াৰ সময়ত নিয়োক্ত কথাবোৰ মনত ৰখা উচিত। 
[|] ৩ুছল তিনিবাৰ দিব, পয়োজন হ'লে বেছিও দিব পাৰে। 
৷] কিন্তু ওছল বেজোৰ হ'ব লাগিব। 
[7] তাৰে কেইবাৰ মান বগৰী পাত অথবা ছাবোন ব্যৱহাৰ কৰিব। 








[|] শেষ বাৰ ওছল দিওঁতে পানীৰ লগত আতৰ ব্যৱহাৰ কৰিব। কৰ্পূৰ 

()) হ'লে বেছি ভাল। 

নাৰী হ'লে চুলিৰ খোঁপা খুলি চুলি ভালদৰে ধুৱ। 

ধোৱা হ'লে চুলিবোৰ ভালকে পৰিপাটি কৰি দিব। 

চুলিৰ তিনিটা বেনু গাতি পিঠিত ওলমাই দিব। 

গুছল সোঁ ফালৰ পৰা আৰু অজুৰ অংগৰ পৰা আৰম্ভ কৰিব লাগে। 

পুৰুষে পুৰুষক আৰু নাৰীয়ে নাৰীক ওছল দিব লাগে৷ কিছুমান লোক 

এই আদেশৰ অন্তৰ্ভুক্ত নহয় তাৰ বৰ্ণনা আগত আহি আছে। 

(বুখাৰী, মুছলিম, আবু দাউদ, তিৰমিজী, নাছায়ী, ইবনে মাজাহ, 

আহমদ) 

৷] মৃত ব্যক্তিয়ে পৰিধান কৰা কাপোৰ খুলি দিব আৰু এটা ডাঙৰ 
কাপোৰেৰে তাক ঢাকি দিব তাৰ পিছত সৰু কাপোৰৰ টুকুৰা লৈ বা 
মোজা পিন্ধি ঢাকি থোৱা অৱস্থাত কাপোৰৰ তলেদি ওছল দিব। 

(আবু দাউদ, হাকিম, আহমদ) 





=) ৷); | ২ | |) [3 

৷] ইহৰাম তবৱস্থাত মৃত্যুবৰণ কৰা হাজীক আতৰ বা কপুৰ মিশিত 
পানীৰে ওছল নিদিব। 





(বুখাৰী, মুছলিম) 

1] স্বামী মৃত্যুবৰণ কৰিলে স্ৰীয়ে গুছল দিব পাৰে। ঠিক এইদৰে স্ৰী মৃত্যু 
বৰণ কৰিলে স্বামীয়ে ওছল দিব পাৰে। নিষেধাজ্ঞাৰ কোনো পমান নাই। 
বৰং বৈধ হোৱাটো হাদিছৰ দ্বাৰা পমাণিত। 

(মুছনাদ আহমদ, আবু দাউদ, দাৰমী, ইবনে মাজাহ) 





৩০)মৃত ব্যক্তিক ওছল দিওঁতা সকল যদি দুটা কথাৰ ওপৰত আমল কৰে 
তেন্তে সিহঁত বৰ ডাঙৰ ছোৱাবৰ অধিকাৰী হ’ব। 
তাৰ গোপন বিষয়বোৰ গোপন ৰাখিব লাগে আৰু যদি গ৩ছল দিয়া অৱস্থাত 
কোনো অমনোনীত বস্তু দেখা পোৱা যায় তেন্তে সেইটো পকাশ কৰিব নালাগে। 
(হাকিম, বাইহাকী) 
কেৱল আল্লাহৰ সন্ভোষ্টিৰ বাবে ওছল দিয়া ৷ কোনো মজুৰী বা ধন্যবাদ অথবা 
কোনো দুনিয়াবী উদ্দেশ্যৰ বাবে হ'ব নালাগে। 
ইছলামী চৰিয়তত এই কথা স্পষ্ট যে আল্লাহে কেৱল সেই আমল গহণ 
কৰে যিটো মাথোন আল্লাহৰ সন্ভোষ্টিৰ বাবে কৰা হয়। 
(ছুৰা বাইয়্যিনা:৫ বুখাৰী, মুছলিম) 
৩১)মৃত ব্যক্তিক গুছল দিয়া জন নিজেও গুছল কৰা মুস্তাহাব। ওৱাজীব নহয়। 
(আবু দাউদ, তিৰমিজী, হাকিম, দাৰুকুতনী) 
৩২)যুদ্ধ ৰ ময়দানত শ্বহীদ হোৱা মুছলমানক গুছল দিয়া নহ’ব। যদিও সি জুস্বী 
(স্ৰী সহবাস কৰাৰ পিছৰ অৱস্থা) নহওক কিয়। 
(বুখাৰী, আবু দাউদ) 
মৃত ব্যক্তিক কাফন পৰিধান কৰাৰ নিয়ম 


৩৩)মৃত ব্যক্তিক গুছল দিয়াৰ পিছত তাক কাফন পৰিধান কৰোৱা ওৱাজীব। 
(বুখাৰী, মুছলিম) 
৩৪)কাফনৰ কাপোৰ বা তাৰ মুল্য মৃত ব্যক্তিৰ ধনৰ পৰা হ'ব লাগে। যদিও সি 
কেৱল ইমান খিনি ধন এৰি থৈ গৈছে যাৰ মাত্ৰ এটা কাফন ক্ৰয় কৰিব পাৰি। 
(বুখাৰী, মুছলিম) 
৩৫)কাফনৰ কাপোৰ ইমান দীঘল হ'ব লাগে যাৰ দ্বাৰা মৃত ব্যক্তিৰ গোটেই 
শৰীৰ ঢাকি যায়। 

(মুছলিম, আবু দাউদ, আহমদ) 
৩৬)যদি কাফনৰ কাপোৰ সৰু হয় তেন্তে পথমে মূৰ ঢাকিব তাৰ পিছত বাকী 
অংশ ঢাকিব। আৰু খোলা ৰৈ যোৱা অংশখিনি ঘাহঁ আদিৰে ঢাকি দিব। 
(বনুখানম,টছলিম। 

৩৭)যদি কাফনৰ সংখ্যা কম হয় আৰু মৃত ব্যক্তিৰ সংখ্যা বেছি হয় তেন্তে এটা 
কাপোৰেৰেই কেইবাজনকো কাফন দিব পাৰে। এনে অৱস্থাত এটা কথা মনত 
ৰখা উচিত যে যিজন ব্যক্তিৰ কোৰআন বেছি মুখস্থ আছিল তাক কিবলা 
অভিমখে ৰখা হ'ব। 

(আবু দাউদ, তিৰমিজী) 
৩৮)শ্বহীদ ব্যক্তি যি কাপোৰত মৃত্যু বৰণ কৰিছে সেই কাপোৰ খোলা নহ’ব 
বৰং তেজ লগা সেই কাপোৰতেই তেওঁক দাফন কৰা হ’ব। 


(নাছায়ী, আহমদ) 
৩৯)শ্বহাঁদক তেওঁৰ কাপোৰৰ ওপৰত এটা বা ততোধিক কাপোৰেৰে কাফন 
দিয়া মুস্তাহাব। (বুখাৰী, মুছলিম) 


৪০)ইহৰাম অৱস্থাত মৃত্যুবৰণ কৰা হাজীক তেওঁৰ সেই দুই কাপোৰেৰেই 
কাফন দিব লাগে যি দুটা পৰিধান কৰি তেওঁ মৃত্যু বৰণ কৰিছে। 
(বুখাৰী, মুছলিম) 
৪১)কাফন সম্পৰ্কে নিম্নোক্ত কেইটামান কথা মনত ৰখা উচিত। 
কাফনৰ কাপোৰ বগা হোৱা উচিত। 
(আবু দাউদ, তিৰমিজী) 
কাফনৰ বাবে তিনিটা কাপোৰ হোৱা উচিত। 
(কুতুবে ছিত্তা) 
সক্ষম হ'লে কাপোৰ তিনিটাৰ মাজত এটা অঙ্কিত হোৱা উচিত। 
(আবু দাউদ) 
কাফনৰ কাপোৰক তিনিবাৰ সুগন্ধি মলক ধোঁৱাৰে ছেকিব লাগে। 
(আহমদ) 
কিন্ত ইহৰাম অৱস্থাত মৃত্যু বৰণ কৰা হাজী ইয়াৰ অন্তৰ্ভুক্ত নহয়। 
৪২)বেছি মূল্যবান কাফন ব্যৱহাৰ কৰা বৈধ নহয়। আৰু কাফনৰ বাবে 
তিনিটাতকৈ অধিক কাপোৰ ব্যৱহাৰ কৰাও অবৈধ। ৰাছুলুল্লাহ ছাল্লাল্লাছ 
আলাইহি অছাল্লামক তিনিটা কাপোৰেৰেই কাফন দিয়া হৈছে। গতিকে এইটো 

ছুন্নতৰ বিপৰীত হোৱাৰ লগতে অপব্যয়ৰ অন্তৰ্ভুক্ত৷ অথচ এই ধনৰ বেছি 
অধিকাৰী জীৱিত লোক 

(বুখাৰী, মুছলিম) 
৪৩)পুৰুষ মহিলাৰ কাফনৰ কাপোৰৰ সংখ্যাৰ ক্ষেত্ৰত কোনো পাৰ্থক্য নাই। 
মহিলাৰ ক্ষেত্ৰতো সেই একেই আদেশ যিটো পুৰুষৰ ক্ষেত্ৰত পযোজ্য। উভয়ৰ 
মাজত পাৰ্থক্য কৰিবলৈ কোনো বিশুদ্ধ হাদিছ নাই। 


জানাযা কাঙঞ্চত লোৱা আৰু তাৰ অনুসৰণ পসংগ 


৪৪)জানাযা কান্ধত লোৱা আৰু তাৰ পিছে পিছে যোৱা ওৱাজীব। এইটো 
মুছলমান মৃত ব্যক্তিৰ এটা অধিকাৰ যিটো আন আন মুছলমানৰ কৰ্তব্য। 
(বুখানী, মুছলিম) 
৪৫)জানাযাৰ লগত যোৱাৰ দুটা ধৰণ হ'ব পাৰে। 
০ মৃত ব্যক্তিৰ ঘৰৰ পৰা তেওঁৰ জানাযা নপঢ়ালৈকে তেওঁৰ লগত যোৱা। 
০ মৃত ব্যক্তিৰ ঘৰৰ পৰা দাফন পৰ্যন্ত তেওঁৰ লগত যোৱা। 
ৰাছুলূল্লাহ ছাল্লাল্লাছহ আলাহহি অছাল্লামৰ পৰা উভয় পকাৰ পমান পোৱা যায়। 
(ইবনে হিববান, হাকিম) 
৪৬)ইয়াত কোনো সন্দেহ নাই যে দ্ৃতীিয় পকাৰ পথম পকাৰতকৈ উত্তম। 
অখথাৎ- দাফন পৰ্যন্ত লসত যোৱা। 
(বুখাৰী, মুছলিম) 
৪৭)জানাযাৰ লগত যোৱা অৱস্থাত কোনো এনে কাম কৰা বা কোনো এনে বস্তু 
লৈ যোৱা তবৈধ যিটো চৰিয়তে নিষেধ কৰিছে। এই বিষয়ে হাদিছত বিশেষকৈ 
দুটা বস্তুৰ উল্লেখ পোৱা যায়। 
ক) চিঞৰি চিঞৰি কান্দি কান্দি যোৱা। 
খ) সুগন্ধি মূলক খৰি জ্বলাই লৈ যোৱা। 
(আহমদ, আবু দাউদ) 
৪৮)এইদৰে জানাযাৰ আগে আগে উচ্চস্বৰে কোনো দুআ পাঠ কৰি যোৱাও 
উপৰোক্ত আদেশৰ অন্তৰ্ভুক্ত। বৰং এইটো বিদআত ৷ 
(বাইহাকী) 
৪৯)জানাযা লৈ দ্যতগতিত যাব লাগে। দ্যত গতিৰ অৰ্থ এইটো নহয় যে দৌৰি 
যাব লাগে যেনে কা'বা তাৱাফ কৰাৰ সময়ত কৰা হয় বৰং খৰকৈ যাব লাগে। 

(বুখানী, মনুছ্ণিম। 
৫০)জানাযাৰ আগত পিছত সোঁফালে বাওঁফালে সকলো দিশতে যাব পাৰে কিন্তু 
চৰ্ত জানাযাৰ লগত থকা। মনত ৰখা উচিত যে পৰিবহন আৰোহী জানাযাৰ 
পিছত যাব। 

(আবু দাউদ, নাছায়ী, তিৰমিজী) 
৫১)জানাযাৰ আগত আৰু পিছত যোৱা উভয় পায় ৰাছুলুল্লাহ ছাল্লাল্লাছ 
আলাইহি অছাল্লামৰ কাৰ্যৰ দ্বাৰা পমাণিত। 

(ইবনে মাজাহ, তৃাহাৱী) 
৫২)কিন্ত জানাযাৰ পিছত যোৱাটো আগত যোৱাতকৈ উত্তম। 

(আল মুছান্নাফ ইবনে আবি শ্বাইবা) 
৫৩)পৰিবহন ব্যৱহাৰ কাৰী জানাযাৰ পিছত যাব। পৰিবহন ব্যৱহাৰ 
কৰাতকৈ খোজকাঢ়ি যোৱা উত্তম। কাৰন ৰাছুলুল্লাহ ছাল্লাল্লাছ আলাইহি 
অছাল্লামৰ ছুন্নত এইটোৱেই আছিল। তেখেত ছাল্লাল্লাহ আলাইহি অছাল্লামে 
জানাযাৰ লগত পৰিবহন ব্যৱহাৰ কৰাৰ কোনো পমান পোৱা নাযায়। 

(আবু দাউদ, হাকিম, বাইহাকী) 
৫৪)জানাযা দাফন কৰাৰ পিছত উভতাৰ সময়ত নিশ্চিত ভাৱে পৰিবহন 
ব্যৱহাৰ কৰিব পাৰে। 

(আবু দাউদ, হাকিম, মুছলিম) 
৫৫)জানাযা লৈ যোৱাৰ বাবে গাড়ী ব্যৱহাৰ কৰা আৰু তাৰ লগত যোৱা লোক 
সকল পৰিবহনত আৰোহণ কৰি যোৱা ইছলামী চৰিয়তত নিম্নোক্ত কাৰণে 
অবৈধ। 
এইটো অমুছলিম সকলৰ নিয়ম। আৰু ইছলামী চৰিয়তৰ মৌলিক নীতি হ'ল 
সিহঁতৰ সাদৃশ্য গহণ কৰা অবৈধ। 
এইটো এটা বিদআত। ৷ বিশেষকৈ এইটো ছুন্নতৰ বিপৰীত ৷ কিয়নো জানাযা 
কান্ধত লৈ যোৱা ছুন্নত ৷ 
জানাযা কান্ধত লৈ যোৱাৰ এটা ডাঙৰ উদ্দেশ্য হৈছে পৰকালৰ স্মৰণ। ইয়াৰ 
বিপৰীত পদ্ধতি পালন কৰিলে এই ডাঙৰ উদ্দেশ্য নাইকিয়া হৈ যায়। 
এনে কৰিলে জানাযাত লোকৰ সংখ্যাও কমি যাব কিয়নো সকলো মানুহ 
সামৰ্থবান নহয়। 

পৰম্পৰাৰ পৰা পৱিত্ৰ ইছলামী চৰিয়তৰ লগত ইয়াৰ কোনো সম্পৰ্ক নাই। 
বিশেষকৈ জানাযাৰ নিচিনা ওৰুত্‌ পূৰ্ণ বিষয়ত ইছলামী চৰিয়তৰ নিজা বিশেষ 
নিয়ম আছে। 


৫৬)জানাযা দেখি থিয় হোৱাৰ আদেশ ৰহিত হৈছে। 
থিয় হোৱাৰ দুটা ধৰণ হ'ব পাৰে। 
৷] জানাযা লৈ যোৱা দেখি বহি থকা মানুহ থিয় হোৱা। আদিতে এই 
আদেশ আছিল কিন্তু পিছত এয়া ৰহিত হৈছে। 
(মুছলিম, ইবনে মাজাহ) 
[৷] কৰবৰনস্থানত গৈ জানাযা মাটিত নোথোৱা লৈকে থিয় হৈ থকা। এই 
আদেশো পথমে আছিল পিছত ৰহিত হৈছে। 
(তাহাৱী) 
৫৭)জানাযা কান্ধত কৰি লৈ অহা লোক সকলৰ বাবে অজু কৰা মুস্তাহাব। 
(আবু দাউদ, তিৰমিজী, হাকিম, দাৰুকুতনী) 


জানাযাৰ নামাজ 


৫৮)পত্যেক মুছলমান মৃত ব্যক্তিৰ ওপৰত জানাযাৰ নামাজ পঢ়া ফৰ্‌জে 
কিফায়া। 

(মালিক, আবু দাউদ) 
(ফৰ্জে কিফায়া কোৱা হয় যিটো পত্যেকজন মুছলমানৰ ওপৰত ফৰ্জ নহয় 
বৰং যদি কিছুসংখ্যক লোকে আদায় কৰে তেন্তে সকলোৰে পৰা ফৰ্জ আদায় 
হৈ যাব আৰু যদি কোনোৱেই আদায় নকৰে তেন্তে সকলোৱে ওণাহগাৰ হ'ব। 
অনুবাদক) 
৫৯)উপৰোক্ত আদেশৰ পৰা দুহ ধৰণৰ লোক বহিৰাগত। সিহঁতৰ পতি 
জানাযাৰ নামাজ ওৱাজীব নহয়। 


জানাযাৰ মছলা মাছাইল আৰু তাৰ কিছুমান বিদআত 


* না বালিগ শিশু ৷ ৰাছুলুল্লাহ ছাল্লাল্লাছ আলাহইহি তছাল্লাম তেখেতৰ পুত্ৰ 
ইবাহীমৰ জানাযাৰ নামাজ পাঢ়া নাই। 
*₹* (আবু দাউদ, আহমদ) 
* শ্বহীদ ৷ ৰাছুলুল্লাহ ছাল্লা্াহ আলাইহি অছাল্লাম ওছদৰ ময়দানত 
শ্বহীদ হোৱা লোক সকলৰ জানাযাৰ নামাজ পঢ়া নাছিল। 
(বুখাৰী, আবু দাউদ) 
এওঁলোকৰ জানাযাৰ নামাজ পঢ়া বৈধ। ইয়াত কেৱল ওৱাজীব নোহোৱাৰ কথা 
কোৱা হৈছে। 
৬০)নিময়োক্ত ব্যক্তি সকলৰ পতি জানাযাৰ নামাজ পঢ়া বৈধ। 
গৰ্ভপাত হোৱা শিশু। যদিও ৯ মাহৰ আগতেই গৰ্ভপাত হৈছে। চাৰি মাহতকৈ 
কমত গৰ্ভপাত হোৱা শিশুৰ পতি জানাযাৰ নামাজ পঢ়া নহ’ব। 
(আবু দাউদ, নাছায়ী) 
শিশুৰ জানাযাৰ নামাজৰ বাবে যিবোৰ চৰ্ত দাঙি ধৰা হয় যেনে পসৱ হোৱাৰ 
পিছত শিশুৱে কান্দিব লাগে বা শব্দ ওলাব লাগে তেহে জানাযাৰ নামাজ পঢ়া 
হ’ব ইত্যাদি চৰ্ত ঠিক নহয়। কিয়নো এই বিষয়ে বণিত হোৱা হাদিছ দুৰ্বল। 
শ্বহীদৰ জানাযাৰ নামাজ পঢ়া বৈধ। _ (নাছায়ী পমূখ) 
এইদৰে সেই ব্যক্তিৰ পতিও জানাযাৰ নামাজ পঢ়া বৈধ; যাক কোনো ইছলামী 
সীমালঙ্ঘন কৰাৰ বাবে মৃত্যু পদান কৰা হৈছে। 
(মুছলিম, আবু দাউদ, নাছায়ী, তিৰমিজী) 
ফাছিক আৰু ফাজিৰ মুছলমান যিজন পাপ কাৰ্যত লিপগ্ত আছিল৷ নামাজ যাকাত 
আদি ফৰ্জ বুলি জানিছিল কিন্ত আমলত পৰিণত কৰা নাছিল। যদিও সি 
পাপিষ্ঠ, অন্যায়কাৰী, অসৎ, মাদক দৱ্য গহণ কাৰী নহওক কিয়। তাৰ 
জানাযাৰ নামাজ পঢ়া বৈধ। কিন্ত উলামায়ে দীন আৰু মহান ব্যক্তি সকল তাৰ 
জানাযাৰ নামাজৰ পৰা বিৰত থাকিব লাগে। যাতে এওঁৰ নিচিনা আন আন 
লোকে শিক্ষা লব পাৰে। 
(মুছলিম, আহমদ, নাছয়ী, তিৰমিজী) 
খালী মুছলমান ৷ যিজনে খ৷ণ পৰিশোধ কৰিব পৰা পৰিমান ধন এৰি থৈ যোৱা 
নাই; তাৰ পতি জানাযাৰ নামাজ পঢ়া বৈধ। পথমাৱস্াত ৰাছুলুল্লাহ ছাল্লাল্লা 
আলাইহি তছাল্লাম এনে লোকৰ জানাযাৰ নামাজ পাঢ়া নাছিল। 
(বুখাৰী, নাছয়ী) 

যি মুছলমানক জানাযাৰ নামাজ বিহীন দাফন কৰা হৈছে;অথবা কোনোবাই 
পঢ়িছে আৰু কোনোবাই পাঢ়া নাই তেন্তে তাৰ কবৰত আহি জানাযাৰ নামাজ 
পঢ়া বৈধ। হয়! এটা কথা মনত ৰখা উচিত যে সেই ব্যক্তি ইমাম হ’ব নোৱাৰে 
যিয়ে আগতে তাৰ জানাযাৰ নামাজ পঢ়িছে। 

(বুখাৰী, মুছলিম, আবু দাউদ) 
যদি কোনো মুছলমানৰ মৃত্যু কোনো এনে ঠাইত হৈছে য'ত তাৰ জানাযাৰ 
নামাজ পঢ়িবলৈ কোনো নাই তেন্তে এনে মুছলমানৰ গায়েবানা জানাযাৰ নামাজ 
মুছলমানৰ এটা দলে আদায় কৰিব । যেনে ৰাছুলুল্লাহ ছাল্লাল্লাছ আলাইহি 
অছাল্লাম ছাহাবা সকলৰ এটা দলৰ সৈতে আবিচিনীয়াৰ ৰজা নাজ্জাশ্বীৰ 
গায়েবানা জানাযাৰ নামাজ পঢ়িছিল। 

(বুখাৰী, মুছলিম, আবু দাউদ) 
৬১)কাফিৰ আৰু মুনাফিক সকলৰ পতি জানাযাৰ নামাজ পাঢ়া; সিহঁতৰ বাবে 
দুআ কৰা আৰু আল্লাহৰ ওচৰত সিহঁতৰ বাবে অনুগহৰ পাৰ্থনা কৰা হাৰাম বা 
নিষিদ্ধ ৷ 

(বুখাৰী, মুছলিম, তিৰমিজী) 
৬২)সাধাৰণ ফৰজ নামাজৰ দৰে জানাযাৰ নামাজ জামাআতৰ সৈতে পাঢ়া 
ওৱাজীব। কাৰণ ৰাছুলুল্লাহ ছাল্লান্লাছ আলাহইহি অছাল্লাম সদায় জামাআতৰ 
সৈতে জানাযাৰ নামাজ পঢ়াইছে। আৰু তেখেত ছাল্লাল্লাছ আলাহহি অছাল্লামৰ 
আদেশ যে "নামাজ তেনেকৈ পঢ়া যেনেকৈ মোক পঢ়োঁতে দেখিছা 

(বুখাৰী) 

৬৩)জামাআতৰ বাবে নিয়তম তিনি জন হ’ব লাগে। 

(হাকিম, বাইহাকী) 
৬৪)জামাআতত মানুহৰ সংখ্যা যিমান বেছি হ'ব সিমানেই মৃত্যু ব্যক্তিৰ বাবে 
ভাল। 

(মুছলিম, নাছায়ী, তিৰমিজী) 
৬৫)ইমামৰ পিছত তিনিটা বা ততোধিক শাৰি বনোৱা মুস্তাহাব। 
(আবু দাউদ, তিৰমিজী. ইবনে মাজাহ) 

৬৬)যদি ইমামৰ লগত মাত্ৰ এজন মানুহ হয় তেন্তে সি ইমামৰ পিছত থিয় দিব। 

(হাকিম, বাইহাকী) 
৬৭)মৃত ব্যক্তিৰ অভিভাৱকৰ তুলনাত তাৰ জানাযাৰ নামাজৰ ইমামত কৰাৰ 
বেছি হকদাৰ ইছলামী ৰাষ্টৰ ৰাষ্টপতিৰ অথবা তাৰ সহকাৰীৰ। 

(হাকিম, বাজ্জাৰ) 

৬৮ )যদি ইছলামী ৰাষ্টৰ ৰাষ্টপতি বা তেওঁৰ সহকাৰী উপস্থিত নাথাকে তৈন্তে 
ইমামত কৰাৰ অধিকাৰ উপস্থিত ব্যক্তি সকলৰ মাজত সেই ব্যক্তিৰ যাৰ বেছি 
কোৰআন মুখস্থ আছে। এই ক্ষেত্ৰত যদি সকলো সমান হয় তেন্তে সেই ব্যক্তি 
ইমাম হ'ব যিজনে ৰাছুলুল্লাহ ছাল্লাল্লাছ আলাইহি অছাল্লামৰ ছুন্নতৰ বেছি জ্ঞান 
ৰাখে। 

ইয়াতো সেই একেই পদ্ধতি গহণ কৰা হ'ব যিটো সাধাৰণ নামাজৰ 
ইমামতিৰ বাবে কৰা হয়। 

(য়ছগনপযৰ। 

৬৯)পুৰুষ মহিলাৰ কেইবাটাও জানাযা যদি একত্ৰিত হয় তেন্তে সিহঁতৰ পতি 
এবাৰেই জানাযাৰ নামাজ পঢ়া হ'ব৷ ইয়াৰ পদ্ধতি হৈছেঃ 
পুৰুষৰ জানাযা ইমামৰ ওচৰত ৰখা হ'ব যদিও সৰু ল'ৰাই নহওক কিয় আৰু 
তাৰ পিছত অথাৎ কিবলা অভিমুখে মহিলাৰ জানাযা ৰখা হ'ব। 

(মুছান্নাফ আব্দুৰ ৰাজ্জাক, নাছায়ী, আবু দাউদ, বাইহাকী) 
৭০)কেহবাটাও জানাযা একত্ৰিত হ'লে পৃথক পৃথক ভাৱেও জানাযাৰ নামাজ 
পঢ়া বৈধ। কিয়নো জানাযাৰ মূল এইটোৱেই ৷ আৰু নবী ছাল্লাল্লাহ আলাইহি 
অছাল্লামৰ পৰা ওছদৰ ময়দানত শ্বহীদ হোৱা লোক সকলৰ পতি পৃথক পৃথক 
ভাৱে জানাযাৰ নামাজ পঢ়াৰ পমান পোৱা যায়। 

(তাহাৱী, তাবৰানী) 
৭১)মছজিদত জানাযাৰ নামাজ পাঢ়া বৈধ। 
(মুছলিম, ছুনান আৰবা) 
৭২)কিন্ত জানাযাৰ নামাজ মছজিদৰ বাহিৰত সেই ঠাইত পাঢ়া উত্তম যিটো 
জানাযাৰ নামাজৰ বাবে নিৰ্দ্দিষ্ট কৰা হৈছে। যেনে নবী ছাল্লাল্লাছ আলাইহি 
তছাল্লামৰ যুগত আছিল। আৰু স্বয়ং নবী ছাল্লান্লাছ আলাইহি অছাল্লাম 
সাধাৰণত জানাযাৰ নামাজ মছজিদৰ বাহিৰতেই পাঢ়াইছিল। 
(বুখাৰী, মুছলিম, হাকিম, আহমদ) 
৭৩)জানাযাৰ নামাজ কবৰমস্থানত কবৰ সমূহৰ মাজত পঢ়া বৈধ নহয়। 
(তাবৰানী মু’'জামুল আওছাত) 
৭৪)জানাযাৰ নামাজ পঢ়াওঁতে মৃত ব্যক্তি পুৰুষ হ'লে ইমাম মূৰৰ সন্মুখত থিয় 
দিব আৰু মহিলা হ'লে মাজত থিয় দিব। 
(আবু দাউদ, তিৰমিজী, ইবনে মাজাহ) 

৭৫ )ইমাম জানাযাৰ নামাজত চাৰি, পাচঁ আৰু ৯ তাকবীৰ পৰ্যন্ত দিব পাৰে। এই 
গোটেইবোৰ নবী ছাল্লাল্লাছ আলাইহি অছাল্লামৰ পৰা পমাণিত। কেতিয়াবা 
কেতিয়াবা এইবোৰৰ ওপৰতো আমল কৰা উচিত। যদি কোনো এটাৰ ওপৰত 
আমল কৰিব বিচাৰে তেন্তে চাৰি তাকবীৰৰ ওপৰত আমল কৰা উত্তম ৷ কিয়নো 
চাৰি তাকবীৰৰ হাদিছ সমূহ মজবুত আৰু সংখ্যাতো বেছি। মুক্তাদি সকলেও 


ইমামৰ লগত তাকবীৰ কব। 
(বুখাৰী, মুছলিম, তাহাৱী) 
৭৬)জানাযাৰ নামাজত পথম তাকবীৰৰ সৈতে হাত উত্তোলন কৰিব। 
(তিৰমিজী, দাৰুকুতনী) 


পথম তাকবীৰৰ বাহিৰে আন তাকবীৰৰ সময়ত হাত উত্তোলন কৰাৰ কোনো 
বিশুদ্ধ হাদিছ পোৱা নাযায়। 

হয় ! হজৰতে আনৰব্দুল্লাহ বিন ওমৰ ৰাদিআল্লাহছ আনহুমা সম্পৰ্কে বিশুদ্ধ 
বৰ্ণনা পোৱা যায় যে তেখেতে সকলো তাকবীৰৰ সময়ত হাত উত্তোলন 


কৰিছিল। (বাইহাকী) 
৭৭)তাৰ পিছত সোঁ হাত বাওঁ হাতৰ গাঠিৰ ওপৰত অথবা বাহু ধাৰণ কৰি 
বুকুৰ ওপৰত ৰাখিব। 


(বুখাৰী, আবু দাউদ, ইবনে খুজাইমাহ) 

নাভিৰ তলত হাত বন্ধাৰ বৰ্ণনাটো দুবল যেনে ইমাম নাৱাৱী আৰু আল্লামা 
জাইলায়ী হানাফী আদি পখ্যাত বিদ্যান সকলে পমান কৰিছে। 
৭৮)পথম তাকবীৰৰ পিছত ছুৰা ফাতিহা আৰু আন যিকোনো ছুৰা এটা পাঠ 
কৰিব। 

(বুখাৰী, আবু দাউদ, নাছায়ী) 
ছুৰা ফাতিহাৰ আগত দুআয়ে ছানা পঢ়াৰ কোনো পমান পোৱা নাযায়। 
৭৯)কেৰাত নিয় স্বৰে কৰিব। (নাছায়ী পমুখ) 
৮০)তাৰ পিছত দ্বিতীয় তাকবীৰ দিব আৰু দুৰুদ পাঠ কৰিব। 

(কিতাবুল উম্ম লিছ শ্বাফেয়ী) 
দুৰুদ সেইটো পঢ়িব যিটো সাধাৰণ নামাজত পঢ়া হয়। 
৮১)তাৰ পিছত বাকী তাকবীৰ সমূহ দিব আৰু তাৰ ভিতৰত আন্তৰিক ভাৱে 
মৃত ব্যক্তিৰ কল্যাণৰ বাবে দুআ কৰিব। 

(আবু দাডদ, হবনে মাজাহ) 

৮২)সেইবোৰ দুআ পাঠ কৰিব যিবোৰ এই পসংগত নবী ছাল্লাল্লাছ আলাইহি 
অছাল্লামৰ পৰা বণিত আছে। এই বিষয়ে লিখকে চাৰি ধৰণৰ দুআ লিপিবদ্ধ 
কৰিছে তাৰে এটা দাঙি ধৰিলো। 


৮ন এল) (৭ শ্া 9৮%)19.১53)9 9.১৯%) 9.৯০) ০১৪০) ০১৯৮১) এল) ডা ১৯] | 

আল্লা-হুস্মাগ ফিৰ্‌ লিহাইয়েনা অমাইয়েতিনা অশ্বা-হিদিনা অগা-য়িবিনা 
অছাগীৰিনা অকাবীৰিনা অজাকাৰিনা অউনছা-না, আল্প-হুস্মা মান আহ 
ফাতাৱাফ ফাহু আলাল ঙ্গমান। আল্প-হুসমা লা-তাহৰিমনা আজৰাহছু অলা 
তুজিল্লানা বা'দাহ। 
(আবু দাউদ, তিৰমিজী, ইবনে মাজাহ, বাইহাকী) 
'এটা বৰ্ণনাত "অলা তুজিল্লানা"ৰ ঠাইত "অলা তাফতিন্না" আহিছে।' 
৮৩)দুআ সৰ্বশেষ তাকবীৰ আৰু ছালামৰ মাজত পাঠ কৰিব। 
(বাইহাকী) 
৮৪)তাৰ পিছত ফৰজ নামাজৰ নিচিনা দুয়ো ফালে ছালাম ফিৰাব। 
(বাইহাকী) 

৮৫)এফালে ছালাম কৰাও বৈধ। (দাৰুকুতনী) 
ছালামৰ শব্দ হৈছে " এ ১=>;) = এ৷" আচ্ছলামু আলাইকুম 
অৰাহমাতুল্লাহ' 
ইয়াৰ লগত 'বাৰাকাতুহ' শব্দটো কোৱাও শুদ্ব ৷ 
৮৬)জানাযাৰ নামাজত ছালাম ইমাম, মুক্তাদি উভয়ে লাহেকৈ ফিৰাব। হজৰতে 
আন্দুল্লাহ বিন ওমৰ ৰাদিআল্লাহছ আনহুমা সম্পৰ্কে পোৱা যায় যে তেখেতে 
জানাযাৰ নামাজত ছালাম ইমান লাহেকৈ ফিৰাইছিল যে কেৱল নিকটবতী 
লোক সকলহে গম পাইছে।  (কিতাবুল উম্ম লিছ শ্বাফেয়ী) 
৮৭)বিশেষ কাৰণবিহীন তিনিটা সময়ত জানাযাৰ নামাজ পঢ়া ঠিক নহয়। 
যিবোৰ সময়ত সাধাৰণত নামাজ পঢ়িবলৈ নিষেধ কৰা হৈছে। 
(সেই তিনিটা সময় হৈছে: সূৰ্যোদয়, মধ্যাহ’ আৰু সূধাস্তৰৰ সময়ত৷ অনুবাদক) 

(মুছলিম, আবু দাউদ, নাছায়ী) 

দাফন কাৰ্য আৰু তাৰ মছলা মাছাইল 


৮৮)মৃত ব্যক্তিক দাফন কৰা ওৱাজীব যদিও সি কাফিৰে নহওক কিয়। 
(বুখাৰী, মুছলিম, আহমদ) 
৮৯)মুছলমান ব্যক্তিক কাফিৰৰ লগত আৰু কাফিৰক মুছলমানৰ লগত দাফন 
কৰা নহ’ব। বৰং মুছলমানক মুছলমানৰ কবৰমস্থানত আৰু কাফিৰক কাফিৰ 
সকলৰ কবৰস্থানত দাফন কৰা হ’ব। 
(আবু দাউদ, ইবনে মাজাহ) 
৯০)মত ব্যক্তিক কবৰমস্থানত দাফন কৰা ছুন্নত ৷ যেনে নবী ছাল্লান্লাহ আলাইহি 
অছাল্লামৰ নিয়ম আছিল যে তেখেতে মুছলমান মৃত ব্যক্তিক মদীনাৰ 'বাক্লী' 
নামক কবৰস্থানত দাফন কৰিছিল। 
হয়! নবী ছাল্লাল্লাছ আলাইহি অছাল্লামক দাফন কৰা বিষয়টো বেলেগ। 
সেইটো তেখেতৰ সৈতে নিৰ্দ্দিপ্ট। যেনে তেখেত ছাল্লাল্লাছ আলাইহি অছাল্লামক 
হজৰতে আহইমস্বা ৰাদিআল্লাছ আনহাৰ হুজৰাত দাফন কৰা হৈছে। নবী সকলক 
সেই ঠাইতে দাফন কৰা হয় যি ঠাইত তেখেত সকল মৃত্যু বৰণ কৰে। 
(তিৰমিজী) 
৯১)যুদ্ধ ৰ ময়দানত শ্বহীদ হোৱা লোক সকল ইয়াৰ অন্তৰ্ভুক্ত নহয়। সিহঁতক 
মুছলমান সকলৰ কবৰস্থানত দাফন কৰাৰ পৰিবৰ্তে সেই ঠাইতে দাফন কৰা 
হ’ব যি ঠাইত সিহঁত শ্বহীদ হৈছে। 
(আহমদ) 
৯২)বিশেষ কোনো কাৰণ বিহীন নিম্নোক্ত সময়ত মৃত ব্যক্তিক দাফন কৰাঠিক 
লহয়। 
"₹ নামাজৰ নিষিদ্ধ সময় তিনিটাত ৷ 
(মুছলিম, আবু দাউদ, নাছায়ী) 
"* ৰাতিৰ সময়ত। (মুছলিম ) 
কিয়নো ৰাতি জানাযাৰ নামাজত লোকৰ সংখ্যা কম হোৱাৰ আশংকা থাকে। 
অথচ লোকৰ সংখ্যা যিমান বেছি হ’ব মৃত ব্যক্তিৰ পক্ষে সিমানেই উপকাৰী। 
৯৩)যদি কোনো কাৰণবশতঃ ৰাতি দাফন কৰিব লগা হয় তেন্তে সেয়া বৈধ। 
যদিও তাৰ বাবে বন্তি জ্বলাব লগা হয় আৰু কবৰৰ ভিতৰত পদীপ লৈ নামিব 
লগা হয়। 
(ইবনে মাজাহ, তিৰমিজী) 

৯৪)কবৰ দ’কৈ খান্দিব লাগে। কবৰ পসাৰ আৰু পৰিপাটিকৈ তৈয়াৰ কৰা 
ওৱাজীব। 
(আবু দাউদ, নাছায়ী, তিৰমিজী) 
৯৫)দুই ধৰণৰ কবৰ বৈধ। 
সাধাৰণ কবৰ যিটো পায় সকলো ঠাইতে ব্যৱহাৰ কৰা হয়। 
কবৰৰ ভিতৰত কিবলাৰ দিশত মৃত ব্যক্তিক থোৱাৰ কাৰণে বাকচৰ নিচিনা 
বনোৱা । 
দুয়ো পকাৰ কবৰ বৈধ। কিয়নো নবী ছাল্লাল্লাছহ আলাইহি অছাল্লামৰ যুগত 
উভয় পকাৰ কবৰ ব্যৱহাৰ কৰা হৈছে। নি:সন্দেহে দ্িতীয় পকাৰ কবৰ উত্তম। 
(আবু দাউদ, নাছায়ী, ইবনে মাজাহ) 
৯৬)পয়োজন হ'লে দুজন বা ততোধিক মুদা এটা কবৰত দাফন কৰা বৈধ। 
নিশ্চয় এনে ক্ষেত্ৰত পথমে সেই ব্যক্তিক কবৰত নমোৱা হ’ব যিজন উভয়ৰ 
মাজত উত্তম। 
(বুখাৰী,নাছায়ী,তিৰমিজী,আহমদ) 
৯৭)মৃত ব্যক্তি পুৰুষ হওক বা মহিলা তাক কবৰত নমোৱাৰ কাৰ্য পুৰুষেই 
কৰিব; মহিলাই নহয়। কাৰণ নবী ছাল্লাল্লাছ আলাইহি অছাল্লামৰ যুগত এই 
ধৰণেই কৰা হৈছে। দৰাচলতে পুৰুষেই এই কামৰ যোগ্য। 
(বুখাৰী, হাকিম) 
৯৮)মৃত ব্যক্তিক কবৰত নমোৱাৰ বেছি হকদাৰ তেওঁৰ আত্মীয় সকল। 
(ছুৰা আনফাল:৭৫ হাকিম, আবু দাউদ, তাহাৱী) 
৯৯)স্বামীয়ে তেওঁৰ স্ৰীক নিজেই কবৰত নমোৱাটো বৈধ। 
(আহমদ, বুখাৰী, মুছলিম) 
১০০)কিন্তু চৰ্ত হ'ল 'স্বামীয়ে সেই ৰাতি সহবাস নকৰা’ যদি তেওঁ সহবাস কৰি 
থাকে তেন্তে বেলেগ আন কোনো লোকে তাইক কবৰত নমাব যদিও সি 
অপৰিচিত লোক নহওক কিয়। হয় এই চৰ্ত সেই ব্যক্তিৰ পতিও পযোজ্য যিয়ে 
তাইক কবৰত নমাব। 
(অৰ্থাৎ- যি ব্যক্তি তাইক কবৰত নমাব তেওঁ সেই ৰাতি স্ত্ৰী সহবাস কৰা 
নহ'ব লাগে।) 
(বুখাৰী, তাহাৱী, আহমদ, বাইহাকী) 
১০১)মৃত ব্যক্তিক পা দিশে দি কবৰত নমোৱা ছুন্নত ৷ 
(আহমদ, হবনে শ্বাইবা) 

১০২)মৃত ব্যক্তিক কবৰত সোঁ কাতিত ৰাখিব লাগে৷ তাৰ মুখমণ্ডল কিবলামুখী 

হোৱা উচিত।৷ তাৰ মূৰ আৰু ভৰি কিবলাৰ সোঁফালে আৰু বাওঁফালে হ’ব লাগে। 

নবী ছাল্লাল্লাছ আলাইহি অছাল্লামৰ যুগৰ পৰা এই নিয়মেই চলি আহিছে। 
(আল মহাল্লা) 

১০৩)মুৰ্দাক কবৰত ৰখাৰ সময়ত এই দুআ পাঠ কৰিব। 

নাইবা এইটো পঢ়িব 

'বিছমিল্লাহি অবিল্লাহি ওৱা আলা মিল্লাতি ৰাছুলিল্লাহ' 

(আবু দাউদ, তিৰমিজী, ইবনে মাজাহ, হাকিম) 
১০৪)কবৰৰ ওচৰত উপস্থিত লোক সকলৰ বাবে মুস্তাহাব যে কবৰ বন্ধ কৰাৰ 
পিছত তিনি মঠি মাটি লৈ তাৰ ওপৰত ঢালি দিয়া। 

(ইবনে মাজাহ) 
এই বিষয়ে কিছুমান শেহতীয়া ফকীহ সকলে দিয়া উক্তি যে পথম মুঠিত 'মিনহা 
খালাক্নাকুম' আৰু দ্বতীয় মুঠিত 'ওৱা কীহা নুঙ্দুকুম' আৰু তৃতীয় মুঠিত 
'অমিনহা নুখৰিজুকুম তা-ৰাতান উখৰা' কোৱা মুস্তাহাব। উক্তিটো ঠিক নহয়। 
এই বিষয়ে পমাণ স্বৰূপে মুছনাদ আহমদৰ এটা ৰিৱায়াত দাঙি ধৰা হয় 
যিটো এক সূত্ৰত জাল বুলি কোৱা হৈছে আৰু আন এক সূত্ৰত অতি দুৰ্বল বুলি 
কোৱা হৈছে। 
গতিকে ইয়াৰ পৰা পমাণ দাঙি ধৰাটো সমীচিন নহয়। 
১০৫)মুৰ্দাক দাফন কৰাৰ পিছত নিম্নোক্ত কায সমূহ পালন কৰা ছুন্নত ৷ 
* কবৰ সমতল মাটিতকৈ কনিষ্ঠাঙ্গুলি পৰিমান ওখ ৰাখিব। সমতল হ’ব 
নালাগে, যাতে কবৰ বুলি চিনি পাব পাৰি আৰু তাৰ অপমান হোৱাৰ 
পৰা ৰক্ষা পাব পাৰি। 
(ইবনে হিববান, বাইহাকী) 
* কবৰ উটৰ পিঠিৰ দৰে হব লাগে। _(বুখাৰী, বাইহাকী) 

* মৃত ব্যক্তিৰ কোনো আত্মায়ক তেওঁৰ ওচৰত দাফন কৰিবলৈ কবৰ 
চিহু ৰখাৰ বাবে শিল আদি ৰাখিব পাৰে। 

(আবু দাউদ) 

*₹ ইমাম তেওঁৰ কবৰৰ ওচৰত থিয় হৈ তেওঁৰ বাবে ক্ষমা পাৰ্থনা কৰিব 
লাগে। আৰু তাৰ সুদ়্তাৰ বাবে দুআ কৰিব লাগে। আৰু উপস্থিত 
লোক সকলকো এইদৰে দুআ কৰাৰ আদেশ দিব লাগে। 

(আবু দাউদ, হাকিম) 
১০৬)মুৰ্দা দাফন কৰা সময়ত উপস্থিত লোক সকলক নছীহত কৰাৰ বাবে তাত 
বহি মৃত্যু আৰু তাৰ পিছৰ অৱস্থা সম্পৰ্কে অৱহিত কৰা বৈধ। 
(আবু দাউদ, নাছায়ী, ইবনে মাজাহ, হাকিম) 
১০৭)ভাল উদ্দেশে মুৰ্দাক কবৰৰ পৰা উলিওৱা বৈধ। যেনে- যদি কোনো 
ব্যক্তিক গুছল আৰু কাফন বিহীন দাফন কৰা হৈছে তেন্তে তাক কবৰৰ পৰা 
তুলি গুছল দিয়া আৰু কাফন পৰিধান কৰোৱা বৈধ। 
(বুখাৰী, মুছলিম, নাছয়ী) 

১০৮)নিজৰ বাবে মৃত্যুৰ আগতে কবৰ খান্দি ৰখাটো কোনো মুছলমানৰ বাবে 
ঠিক নহয়। কাৰণ নবী ছাল্লাল্লাল আলাইহি অছাল্লাম আৰু তেওঁৰ ছাহাবা 
সকলৰ পৰা ইয়াৰ কোনো পমান পোৱা নাযায়। আৰু আটাইতকৈ ডাঙৰ 
কথাটো হৈছে কোনোৱে নাজানে সি ক’ত মৃত্যু বৰণ কৰিব। 

হয়! যদি কোনোবাই এইটো মৃত্যুৰ পস্তুতিৰ উদ্দেশ্যে কৰে তেন্তে নিশ্চিত ভাৱে 
এইটো পুন্য কামৰ অন্তৰ্ভুক্ত হ’ব৷ 
(আল ইখতিয়াৰাতুল ঙ্গলমীয়্যাহ লিশ্বাইখিল ইছলাম ইবনে তাইমিয়্যাহ) 


সমবেদনাৰ নিয়ম আৰু আদেশ সমুহ 


১০৯)মৃত ব্যক্তিৰ আত্মায় সকলক তা'জীয়াত অাৎ- সিহঁতক ধৈধ্য ধাৰণ 
কৰিবলৈ উপদেশ দিয়া। ধৈধ্য ধাৰণ কৰাৰ ফলাফল আৰু মু্দা আৰু তেওঁৰ 
পৰিয়াল বৰ্গৰ বাবে দুআ কৰাটো এটা চৰিয়তি বিধান। 

(নাছায়ী) 

১১০)মৃত ব্যক্তিৰ পৰিয়াল বৰ্গক এনে কথাৰ জৰিয়তে সান্তনা দিব লাগে যাৰ 
দ্বাৰা সিহঁত সন্তোষ হ’ব। আৰু সিহঁতৰ চিন্তা দুৰ হোৱাৰ লগতে ধৈযঁ আৰু শান্তি 
বিৰাজ হ’ব। 

জনা থাকিলে নবী ছাল্লাল্লাছ আলাইহি অছাল্লামৰ পৰা পমাণিত বাক্য সমূহৰ 
দ্বাৰা সমবেদনা জনাব লাগে। অন্যথা সেই সময়ৰ বাবে যিটো ভাল হয় সেই 
কথাৰ দ্বাৰা সিহঁতক সান্তনা দিব লাগে। মনত ৰাখিব কোনো কথাৰ দ্বাৰা যাতে 
চৰিয়তৰ বিৰোদ্ধাচৰণ নহয়। 

লিখকে এই সম্পৰ্কে নবী ছাল্লাল্লাছহ আলাইহি অছাল্লামৰ পৰা চাৰি ধৰণৰ 
বাক্য লিপিবদ্ধ কৰিছে তাৰে দুটামান ইয়াত বৰ্ণনা কৰিলো। 


ত ভেল) ১৮০৯৪ দেখিল ৯ 2} ১৯০ এ ৩5) দৌল) |ল 40) ১৯ ০ 41) 
অথাৎ- আল্লাহে যিটো লৈছে সিটো তেওঁৰেই ৷ যিটো তেওঁ পদান কৰিছিল সিটো 
তেওঁৰেই আছিল। তেওঁৰ ওচৰত পত্যেক বস্তুৰ এটা নিদ্দিষ্ট সময় কাল 
আছে।গতিকে ধৈধ্য ধাৰণ কৰা আৰু পুণ্যৰ আশা কৰা। 
(বুখাৰী, মুছলিম) 

(খ) হজৰতে আবু ছালমাৰ মৃত্যুত তেখেত ছাল্লাল্লাছ আলাহইহি অছাল্লামে 
নিম্নোক্ত বাক্যৰ দ্বাৰা সমবেদনা জ্ঞাপন কৰিছিল। 

অথাৎ- হে আল্লাহ! আবু ছালমাক ক্ষমা কৰা। হিদায়াত পাণ্ত লোক সকলৰ 
মাজত তেওঁক উচ্চ মধ্যদা পদান কৰা। এৰি থৈ যোৱা লোক সকলৰ 
তত্ত্বাৱধায়ন কৰা। হে বিশ্ব বক্মাণ্ডৰ পতি পালক আমাক আৰু তেওঁক ক্ষমা 
কৰা ৷আৰু তেওঁৰ বাবে তেওঁৰ কবৰক পসাৰিত কৰা আৰু আলোকিত কৰা। 
(মুছলিম পমূখ) 

১১১)এই ধাৰণা ঠিক নহয় যে সমবেদনা মাত্ৰ তিনি দিনহে জ্ঞাপন কৰিব 
পাৰি।বৰহং যেতিয়া সমবেদনা জ্ঞাপন কৰাৰ সুযোগ পায় তেতিয়াই জ্ঞাপন কৰিব 
পাৰে। 

নবী ছাল্লাল্লাছ আলাইহি অছাল্লাম তিনি দিনৰ পিছতো সমবেদনা পদান 
কৰিছে। (মুছনাদ আহমদ) 

১১২)সমবেদনা সম্পৰ্কে দুটা বম্ৰ পৰা বিৰত থকা অত্যান্ত জৰুৰী যিটো 
সাধাৰণ ভাৱে বহু পচলিত।৷ 

৷] কোনো বিশেষ ঠাই যেনে- ঘৰ, কবৰমস্থান, অথবা মছজিদ আদিত 
একত্ৰিত হৈ সমবেদনা পদান কৰা। 
৷] সমবেদনা পদান কৰিবলৈ অহা লোক সকলৰ বাবে খোৱা বোৱাৰ 
আয়োজন কৰা। (আহমদ, ইবনে মাজাহ) 
আল্লামা ইবনু হামাম হানাফী ৰাহিমাহুল্লাহ হিদায়াৰ ব্যখ্যাত এই সম্পকে 
খোৱাৰ আয়োজন কৰাক জঘন্য বিদআত বুলি কৈছে। 
১১৩)মৃত ব্যক্তিৰ পৰিয়াল বৰ্গৰ বাবে আত্মায় সকলে আৰু পতিবেশীয়ে খাদ্য 
বস্তুৰ যোগান ধৰা ছুন্নত ৷ 
(আবু দাউদ, তিৰমিজী) 
১১৪)ইয়াতীম বা মাউৰা ল'ৰা ছোৱালীৰ মূৰত হাত ৰখা আৰু মৰম চেনেহ দিয়া 
মুম্তাহাব ৷ 








(আহমদ, হাকিম, বাইহাকী) 


মৃত ব্যক্তিৰ পতি ইছছালে ছাৱাব 
১১৫)বেলেগৰ যিবোৰ আমলৰ দ্বাৰা মৃত ব্যক্তি ডউপকাৰিত হয় সেয়া 
নিময্নধৰণৰ: 
> কোনো মুছলমানে তেওঁৰ বাবে দুআ কৰা। হয়! দুআ গহণযোগ্য 
হোৱাৰ যিবোৰ চৰ্ত আছে সেহবোৰ তাৰ মাজত থাকিব লাগিব অন্যথা 
কোনো কামত নাহিব। (মুছলিম) 
> মৃত ব্যক্তিয়ে ৰোজা ৰখাৰ মান্নত কৰিছিল কিন্ত পূৰণ কৰাৰ আগতেই 
তেওঁৰ মৃত্যু হৈছে তেনে অৱস্থাত যদি মৃত ব্যক্তিৰ অভিভাৱকে তেওঁৰ 
পক্ষৰ পৰা ৰোজা পালন কৰে তেন্তে সেই ছোৱাব মৃত ব্যক্তিয়ে পাব। 
(বুখাৰী, মুছলিম) 
> মৃত ব্যক্তিৰ তৰফৰ পৰা খাণ পৰিশোধ কৰিলে তেওঁ ডপকাৰিত হয়। 
সেই খাণ অভিভাৱকে আদায় কৰক বা আন কোনেৱে। (মুছনাদ 
আহমদ, আৰু দাউদ, ইবনে মাজাহ, বাইহাকী) 
> এৰি থৈ যোৱা নেক সন্তান যিজন পুণ্যৰ কাম কৰে;সেই সন্তানে যি 
পৰিমান ছোৱাব অৰ্জন কৰিব সেই পৰিমান ছোৱাব তেওঁৰ পিতৃ মাতৃৰ 

আমল নামাতো যোগ হ'’ব। কিয়ানো সন্তান তেওঁৰ উপাৰ্জন ও কষ্টৰ 

ফলাফল ৷ 

(আবু দাউদ, নাছায়ী, তিৰমিজী) 
বিশেষকৈ হাদিছত সন্তানৰ তৰফৰ পৰা তেওঁৰ পিতৃ মাতৃৰ বাবে দান খয়ৰাত 
কৰা, ৰোজা ৰখা, দাস মুক্তি কৰা হত্যাদি বৰ্ণনা পোৱা যায়। ছদকা সম্পৰ্কে 
দলীল সমুহ পমান কৰে যে মৃত ব্যক্তি কেৱল সেই ছদকাৰ ছোৱাব পায় যিটো 
তেওঁৰ সন্তান সকলৰ তৰফৰ পৰা কৰা হয়। 
মৃত ব্যক্তিৰ বাবে তেওঁৰ সেই নেক আমল আৰু ছদকায়ে যাৰিয়াৰ ছোৱাব 
অব্যাহত থাকে যিবোৰ তেওঁ জীৱিত ততবৱস্থাত কৰি সগৈছে। 
(মুছলিম, আবু দাউদ, নাছায়ী) 


কবৰ জীয়াৰত সম্পৰ্কে মছলা মাছাইল 


১১৬)নছীহত, শিক্ষা আৰু পৰকাল স্মৰণ কৰাৰ বাবে কবৰ জীয়াৰত কৰাৰ 
চৰিয়তে আদেশ দিছে। 
মনত ৰখা উচিত আল্লাহৰ বাহিৰে কবৰবাসীৰ ওচৰত যাতে পাৰ্থনা কৰা নহয় 
আৰু সহায় বিচৰা নহয়। অন্যথা আল্লাহৰ শাস্তি অতি কঠোৰ। 
(মুছলিম, আৰু দাউদ) 
১১৭)পুৰুষৰ দৰে মহিলা সকলৰ বাবেও কবৰ জীয়াৰত কৰা মুস্তাহাব। 
(হাকিম, বাইহাকী) 
১১৮)কিন্ত মহিলা সকলৰ বাবে অধিক কবৰ জীয়াৰত কৰা নিষেধ। 
(তিৰমিজী) 
কিয়নো এনে কৰিলে কবৰত চৰিয়ত বিৰোধা আমল হোৱাৰ আশংকা থাকে। 
যেনে- মৃত ব্যক্তিৰ বাবে চিঞৰি চিঞৰি ক্ৰন্দন কৰা, পদাহীনতা,সময়ৰ 
অপৰৰ্যয় ইত্যাদি। 
এইদৰে কবৰমস্থান, ভ্ৰমনস্থানত পৰিণত হোৱাৰ বিশেষ আশংকা থাকে। 
১১৯)ইছলাম ব্যতীত আন কোনো ধৰ্মত মৃত্যু বৰণ কৰা ব্যক্তিৰ কবৰ জীয়াৰত 
কৰা কেৱল শিক্ষা গপহণৰ বাবে বৈধ। 

(মুছলিম, আহমাদ, আবু দাউদ, নাছায়ী, ইবনে মাজাহ) 
কবৰ জীয়াৰতৰ দুটা উদ্দেশ্য 
মৃত্যু আৰু মুদাক স্মৰণ কৰা জীয়াৰত কাৰী ব্যক্তিৰ বাবে উপকাৰী ৷ জীয়াৰত 
কাৰী ব্যক্তি এই স্মৰণৰ দ্বাৰা উপলব্ধি কৰে যে এই মৃত ব্যক্তি সকলৰ পৰিণাম 
জান্নাত বা জাহান্নাম। এই উপলব্ধিয়েই হৈছে কবৰ জীয়াৰতৰ পথম উদ্দেশ্য। 
দৃতীয় উদ্দেশ্য হৈছে: মৃত ব্যক্তি সকলক ছালাম কৰি সিহঁতৰ বাবে ক্ষমা পাৰ্থনা 
কৰি সিহঁতক উপকাৰ কৰা।(আহমদ) 
কবৰ জীয়াৰত কৰাৰ সময়ত কিভাৱে ছালাম কৰিব লাগে আৰু কিদৰে মৃত 
ব্যক্তিৰ বাবে ক্ষমা পাৰ্থনা কৰিব লাগে, এই পসংগত নবী ছাল্লাল্লাহ আলাইহি 
অছাল্লামৰ পৰা বণিত তিনিটা দুআ তলত উল্লেখ কৰিলো। 

হুমস্মাগফিৰ লিআহলি বাকীইল গাৰকাদ' 

আচ্ছলামু আলা আহলিদ দিয়াৰি মিনাল মু'মিনীনা অলমুছলিমীন, অয়াৰহামুল্লা- 
হুল মিন্না অলমুছতা'খিৰীন, অইন্না ইনশ্বা আল্লা-হু বিকুম 
লাহিকুন- 

আচ্ছলামু আলা আহলিদ দিয়াৰি মিনাল মু'মিনীনা অলমুছলিমীন, অইন্না ইনশ্বা 
১২০)কবৰ জীয়াৰত কৰাৰ সময়ত কোৰআন তিলাওৱাত কৰাৰ কোনো পমান 
নাই ৷ বৰং জীয়াৰত সম্পৰ্কে অহা হাদিছ সমূহৰ দ্বাৰা নিষেধ হোৱাৰ ইঙ্গিত 
পোৱা যায়। কাৰণ যদি কোৰআন পাঠ কৰা চৰিয়ত সন্মত হ'লেহেতেন তেন্তে 


জানাযাৰ মছলা মাছাইল আৰু তাৰ কিছুমান বিদআত ৷ 


নবী ছাল্লাল্লাছজ আলাইহি অছাল্লাম স্বয়ং নিজে এইটো আমল কৰিলেহেতেন আৰু 
ছাহাবা সকলকো ইয়াৰ ওপৰত আমল কৰাৰ নিৰ্দেশ দিলেহেতেন। 

হজৰতে আইষশ্বা ৰাদিআল্লাছ আনহা যিজনী নবী ছাল্লাল্লাছ আলাইহি 
অছাল্লামৰ আটাইতকৈ পিয় আছিল;তেওঁৰ এই পশু উত্তৰত যে 'কবৰ জীয়াৰত 
কৰাৰ সময়ত কি পঢ়িব লাগে ? তেখেত ছাল্লাল্লাছ আলাইহি অছাল্লামে তেখেতক 
ছালাম আৰু দুআৰ সেই শব্দ বোৰেই শিকাইছিল যিবোৰ আমি ওপৰত উল্লেখ 
কৰিছো৷। যদি কোৰআন পাঢ়া বৈধ হ'লেহেতেন তেন্তে সেই সময়ত তেখেত 
ছাল্লাল্লাছ আলাইহি অছাল্লামে নিশ্চয় আদেশ দিলেহেতেন। 

আৰু যদি তেখেত ছাল্লাল্লাছ আলাইহি তছাল্লাম ছাহাবা সকলক আদেশ 
কৰা হ'লেহেতেন তেন্তে নিশ্চয় আমালৈ সেয়া বিশুদ্ধ সূত্ৰত পোঁছিলেহেতেন। 
গতিকে এই বিষয়ে ছহীহ হাদিছ নোহোৱাৰ কাৰণে এইটো পমাণিত হয় যে সেই 
সময়ত কবৰ জীয়াৰত কৰাৰ সময়ত কোৰআন পাঠ কৰাৰ কোনো পথা 
নাছিল। 


১২১)কবৰৰ ওচৰত কবৰ বাসীৰ বাবে হাত তুলি দুআ কৰা বৈধ। 
(আহমদ) 

১২২)দুআ কৰাৰ সময়ত কিবলা অভিমুখি থিয় দিয়া উচিত। কবৰৰ ফালে 
নহয়। কাৰণ দুআ ইবাদত আৰু ইবাদতৰ বাবে কিবলা সন্মুখ হোৱা উচিত। 
পখ্যাত ফকীহ ইমাম আবুল হাচান মুহাস্মদ বিন মাৰজুক তেওঁৰ পুথি 'আল 
জানাইয'ৰ ভিতৰত লিখিছে: 
'কবৰক সন্মান জনাই স্পৰ্শ কৰা আৰু চুম্বন কৰা আদি নিষেধ। আৰু এয়া 
স্পষ্ট বিদআত। ৷৷ এনে কাৰ্যৰ পৰা নিজেও বিৰত থাকিব লাগে আৰু আনকো 
বিৰত ৰাখিব লাগে। 

যেতিয়া কোনো ব্যক্তি মৃত ব্যক্তিক ছালাম কৰিব বিছাৰে তেতিয়া সন্মুখৰ 
পৰা ছালাম কৰিব লাগে। আৰু যেতিয়া তাৰ বাবে দুআ কৰিব বিছাৰে তেতিয়া 
তাৰ পৰা আতঁৰ হৈ কিবলা অভিমুখে থিয় হৈ দুআ কৰিব লাগে। 

ইমাম আবু হানিফা আৰু আন আন ফকীহ সকলৰ এইটোৱে মছলক ৷ 
১২৩)কাফিৰৰ কবৰত ছালাম ও দুআ একো কৰিব নাপায়। বৰং তাক 
জাহান্নামৰ শাস্তিৰ সংবাদ শুনাব লাগে। 

(তাব্ৰানী) 

১২৪)জোতা চেণ্ডেল আদি পিন্ধি মুছলমানৰ কবৰমস্থানত খোজ কাঢ়িব নাপায়। 

(আছহাবুছ ছুনান হত্যাদি) 
১২৫)ফুল আদি কবৰত ৰখা নিষেধ ৷ কাৰণ ছাহাবা সকল এনে কৰা নাছিল। 


যদি এয়া কোনো পুণ্যৰ কাম হ'লেহেতেন তৈন্তে নিশ্চয় ছাহাবা সকল আমাৰ 
আগতেই সেইটো কৰিলেহেতেন। 


কবৰৰ ওচৰত যিবোৰ কাৰ্য কৰা হাৰাম 


১২৬)কবৰৰ ওচৰত বা কবৰ সম্পৰ্কে নিম্নোক্ত কাম সমূহ কৰা হাৰাম। 
১) কবৰৰ ওচৰত আল্লাহৰ সন্ভোষ্টিৰ বাবে জন্ত জৱেহ কৰা বা কুৰবানী 
কৰা। 
আব্দুৰ ৰাজ্জাক বিন হামাম ৰাহিমাহুল্লাহে কয় যে অজ্ঞতা যুগত সিহঁত 
কবৰৰ ওচৰত গৰু,ছাগলি আদি জৱেহ কৰিছিল।নবী ছাল্লান্লাছ আলাইহি 
অছাল্লামে ইয়াৰ পৰা নিষেধ কৰিছে। 
(মুছান্নাফ আব্দুৰ ৰাজ্জাক, আবু দাউদ, আহমদ) 


২)বাহিৰৰ পৰা মাটি আনি কবৰ ওখ কৰা। 
৩)৩গুম্বুজ আদি সাজি সুসজ্জিত কৰা। 
৪)কবৰৰ ওপৰত লিখা। 
৫)কবৰৰ ওপৰত অটালিকা, ঘৰ, ওম্বুজ আদি তৈয়াৰ কৰা। 
৬)কবৰৰ ওপৰত বহা। 

(মুছলিম, আবু দাউদ, নাছায়ী, তিৰমিজী) 
৭)কবৰ অভিমুখে নামাজ পাঢ়া। (মুছলিম) 


৮)কবৰৰ ওচৰত নামাজ পঢ়া যদিও কবৰ সন্মুখত হওক বা নহওক ৷ 
(আবু দাউডদ, তিৰমিজী, ইবনে মাজাহ) 
৯) কবৰৰ ওপৰত মছজিদ তৈয়াৰ কৰা । (বুখাৰী, মুছলিম) 

১০)ইবাদত কৰাৰ উদ্দেশ্যে বিশেষ সময় ও সুযোগ বুজি কবৰৰ ওচৰত মেলা বা 


উৰুছ আদি আয়োজন কৰা। 
(আবু দাউদ, আহমদ) 
১১)ছোৱাবৰ আশাত কবৰ জীয়াৰতৰ বাবে ভ্ৰমন কৰা। 
(বুখাৰী, মুছলিম) 


কুজআ ৰাহিমাহুল্লাই কয়- মই তুৰ পৰ্বতলৈ ভ্ৰমন কৰাৰ সংকল্প কৰিলো। মই 
মোৰ সংকল্প কৰা কথাষাৰ হজৰতে ইবনে ওমৰৰ ওচৰত ব্যক্ত কৰিলো। 
তেখেতে কলে : কেৱল তিনিটা মছজিদৰ ফালে ভ্ৰমন কৰা বৈধ। মছজিদে 
হাৰাম, মছজিদে নবাৱা, আৰু মছজিদে আকছা।৷ তুমি এই সংকল্প পৰিত্যাগ 


কৰা। 

(আল আজৰুকী ফি আখবাৰে মন্ধা) 
১২)কবৰৰ ওচৰত পদীপ স্বলোৱা। ছালাফে ছলেইীনৰ পৰা এনে কোনো পমান 
পোৱা নাযায়। 


এনে কৰা সম্পদৰ অপব্যয় আৰু জুই পুজাৰী সকলৰ সাদৃশ্যতা। 
১৩)কবৰত থকা হাড় সমুহ চুৰ্ণ বিচুৰ্ণ কৰা। 
(বুখাৰী ফিত তাৰীখ, আবু দাউদ, ইবনে মাজাহ) 

পৰিতাপৰ বিষয় বৰ্তমান যুগত ইছলামী পশাসনেও ইউৰোপৰ অনুসৰণ 
কৰি জৰাজীৰ্ণ ধ্বংশ পাণ্ডু অট্টালিকা বোৰৰ সংৰক্ষণ ঞতিহ্যৰ নামত 
কৰে;কিন্ত ৰাজপথ, ৰাস্তা আদি পসাৰ কৰিবলৈ আৰু আন আন কাম কৰিবলৈ 
কবৰমস্থানৰ সম্মান বজায় নাৰাখে। বৰং খান্দি পেলাই দিয়ে। তেনে তৱস্থাত 
নাজানো কিমান হাড় ভাঙি চুৰ্ণ বিচুণ হয়। 
১৪)কাফিৰ সকলৰ কবৰ খান্দি পেলোৱা বৈধ। কাৰণ সিহঁতৰ সন্মানৰ 
কোনো পশ্বয় নুঠে ৷ 


(বুখাৰী, মুছলিম) 

জানাযা সম্পৰ্কে কিছুমান বিদআত 


১)মুমুষুঁ অৱস্থাত পৰিণত মুছলমানৰ কাষত কোৰআন মাজীদ ৰখা। 
২)মৃত্যুৰ নিকটবতী লোকৰ ওচৰত ছুৰা ইয়াছীন পাঠ কৰা। 

৩)মুমূষু ব্যক্তিৰ মুখমণ্ডল কিবলা দিশত ঘুৰাই দিয়া। 

৪)মৃত্যুৰ পিছত মুৰ্দাৰ ওচৰৰ পৰা খাতুৱতী আৰু নিফাছ অৱস্থাত থকা নাৰী 
আৰু অপৱিত্ৰ লোকক আতৰাই দিয়া। 

৫)যি সকল ব্যক্তিৰ সন্মুখত মৃত ব্যক্তি পাণ হৰিছে সেই সকল লোকৰ সাত 
দিনলৈ কোনো কাম নকৰা। 

৬)এনে বিশ্বাস পোষন কৰা যে যি ঠাইত তেওঁৰ মৃত্যু হৈছে সেই ঠাইত তেওঁৰ 
আত্মা অহা যোৱা কৰে। 

৭)য'ত মৃত্যু বৰণ কৰিছে সেই ঠাইত গছৰ সেউজীয়া ডাল ৰখা। 

৮)৩গছল দিয়া পৰ্যন্ত কোৰআন তিলাওৱাত কৰা। 

৯)মৃত ব্যক্তিৰ নখ আৰু নাভিৰ তলৰ চুলি ছাফ কৰা। 

১০)দাফন নকৰালৈকে খোৱা বোৱা নকৰা। 

১১)এনে বিশ্বাস পোষন কৰা যে যি ব্যক্তিৰ মৃত্যু জুমআৰ ৰাতি অথবা জুমআৰ 
দিনা হয় তেওঁক কবৰত মাত্ৰ খন্তেক সময়ৰ বাবে শাস্তি দিয়া হয়। তাৰ পিছত 
কিয়ামত পৰ্যন্ত তাৰ কোনো শাস্তি নাই। 

১২)মূৰ্দা ব্যক্তিক য’ত ওছল দিয়া হৈছে সেই ঠাইত তিনি দিন পৰ্যন্ত খাদ্য বস্তু 
ৰখা। 

১৩) মুৰ্দ ব্যক্তিক ওছল দিয়াৰ সময়ত কোনো বিশেষ দুআ পাঠ কৰা। 
১৪)নাৰীৰ চুলি তাইৰ বুকুৰ ওপৰত ওলমাই দিয়া। 
১৫)সল্মানীয় আৰু পুণ্যবান লোকৰ ওচৰত দাফন কৰিবলৈ মুৰ্দাক বহু দুৰলৈ 
স্থানান্তৰ কৰা। 

১৬)কাফনৰ ওপৰত কোনো দুআ লিখা ৷ 
১৭)জানাযাৰ আগত পতাকা লৈ যোৱা। 

১৮) জানাযাৰ আগত ফুলৰ মালা আৰু মৃত ব্যক্তিৰ ছবি লৈ যোৱা। 

১৯)এনে বিশ্বাস পোষন কৰা যে যদি মৃত ব্যক্তি নেক হয় তেন্তে তাৰ জানাযা 
পাতল হয়। 

২০)ছদকা খয়ৰাতৰ বস্তু জানাযাৰ লগত লৈ যোৱা। 

২১)জানাযা উঠাবলৈ আৰম্ভনি বাধ্যতা মূলক ভাৱে সোঁ ফালৰ পৰা কৰা। 
২২)জানাযা চাৰিওফালৰ পৰা দহ খোজ উঠাই লৈ যোৱা। 

২৩)জানাযা লৈ যোৱা সময়ত জিকৰ কৰা,কোৰআন পাঢ়া, বা বিভিন্ন ধৰণৰ 
কবিতা পাঠ কৰা। 

২৪)জানাযাৰ পিছত জুইৰ কুৰা লৈ যোৱা। 

২৫)দৈনিক সূধাস্থ যোৱাৰ পিছত সেই সমূহ মুছলমান লোকৰ গায়েবানা 
জানাযাৰ নামাজ পঢ়া যিহঁতৰ মৃত্যু হৈছে। 

২৬)জানাযাৰ নামাজৰ সময়ত ওজৰবিহীন জোতা চেণ্ডেল আদি খুলি নামাজ 
পা । 

২৭)ইমাম জানাযাৰ নামাজ পঢ়াওঁতে পুৰুষ মুৰ্দাৰ মাজত আৰু নাৰীৰ মূৰৰ 
সন্মুখত থিয় দিয়া। 

২৮)দুআ ছানা পাঢ়া। 

২৯)ছুৰা ফাতিহা আৰু কোনো ছুৰা পাঠ নকৰা। 

৩০)দাফন কৰাৰ আগত মৃত ব্যক্তিৰ চাৰিওফালে ঘুৰি জিক্ৰ কৰা ও দুআ 
কৰা। 

৩১)মুৰ্দাক কবৰত পৱেশ কৰোৱাৰ সময়ত আজান দিয়া। 

৩২)মুৰ্দাক কবৰত মুৰ ৰখা ফালে দি কবৰত পৱেশ কৰোৱা। 

৩৩)পয়োজন বিহীন মুৰ্দাৰ তলত বালু ছটিয়াই দিয়া। 

৩৪)কবৰত মৃত ব্যক্তিৰ মূৰৰ তলত গাৰু আদি ৰখা। 

৩৫)কবৰৰ ভিতৰত মৃুৰ্দা ব্যক্তিৰ ওপৰত গুলাব জল আদি ছটিওৱা। 

৩৬)মৃত ব্যক্তিক মাটি দিয়াৰ সময়ত পথম মুঠিত মিনহা খালাক্নাকুম আৰু 
দ্ৃতীয় মুঠিত অফীহা নুইদুকুম আৰু তৃতীয় মুঠিত অমিনহা নুখৰিজুকুম তা- 
ৰাতান উখৰা' পাঢ়া। 

৩৭)মৃত ব্যক্তিৰ মৰৰ কাষত ছুৰা ফাতিহা পাঠ কৰা ।৷আৰু ভৰিৰ ওচৰত ছুৰা 
বাকাৰাৰ আৰম্ভনিৰ আয়াত সমূহ পাঠ কৰা। 

৩৮)কবৰৰ চাৰি কোণত চাৰি কুল পাঠ কৰা ৷ (অনুবাদক) 
৩৯)মহিলাৰ কবৰত দুটা শিল পুতি দিয়া। 

৪০)দাফন কৰাৰ পিছত ঘৰত সেই সময় পৰ্যন্ত পৱেশ নকৰা যেতিয়া লৈকে 
হাত ভৰি ধোৱা নহয়। 

৪১)কবৰৰ ওচৰত ছদকা খয়ৰাত কৰা। 

৪২)মুৰৰ পৰা আৰম্ভ কৰি গোটেই কবৰৰ ওপৰত পানী দিয়া৷ অৱশেষত বেছি 
হোৱা পানী মাজত ঢালি দিয়া। 

৪৩)কবৰৰ ওচৰত সমবেদনা পদান কৰা। 
৪৪)সমবেদনাৰ বাবে কোনো ঠাইত একত্ৰিত হোৱা। 
৪৫)সমবেদনা কেৱল তিনি দিন পৰ্যন্ত সীমিত কৰা। 

৪৬)মূৃত ব্যক্তিৰ পৰিয়াল বৰ্গৰ তৰফৰ পৰা জানাযাত অংশ লোৱা লোক 
সকলৰ বাবে খোৱা লোৱাৰ আয়োজন কৰা। 

৪৭)মৃত্যুৰ দিনা, সপ্তম দিনা,চল্লিশ তম দিনা আৰু বছৰৰ শেষ দিনা খোৱাৰ 
আয়োজন কুৰা। 

৪৮)মৃত্যুৰ পিছত পথম বৃহস্পতি বাৰে দাৱাত কৰা। 

৪৯)এই কথাৰ উপদেশ দিয়া যে কিছুমান লোকে যেন মোৰ কবৰত চল্লিশ দিন 
পৰ্যন্ত অথবা তাতকৈ কম বা বেছি ৰাতি জাগৰণ কৰে। 

৫০)কোৰজআন পাঠ কৰা, তছবীহ ও তাহলীল কৰা, দৰুদ আদি পঢ়িবলৈ 
বিশেষ সময় নিধাৰণ কৰা। যাতে এই কাম সমূহৰ ছোৱাব মৃত ব্যক্তিৰ 
আত্মাক অথবা জীয়াৰত কাৰী লোক সকলক পদান কৰিব পাৰি। 

৫১)মৃত ব্যক্তিৰ আটাইতকৈ পিয় খাদ্য ছদকা কৰা। 

৫২)ৰজব, শ্বাবান, ৰমজান আদি মাহত মৃত ব্যক্তিৰ ৰূহৰ কল্যাণৰ বাবে 
ছদকা কৰা। 

৫ ৩)ইছালে ছোৱাব (পুণ্য পদান)ৰ বাবে মৃত ব্যক্তিৰ কাৰণে কোৰআন পাঠ 
কৰা। 

৫৪)কবৰৰ ওচৰত বহি কোৰআন খতম কৰা। 

৫৫)কবৰৰ ওপৰত চাল আদি বনোৱা। 

৫৬)মৃত্যু বৰণ কৰাৰ আগতেহ নিজৰ বাবে কবৰ খান্দি ৰখা। 

৫৭)পত্যেক জুমআৰ দিন পিতৃ মাত্ৰ কবৰ জীয়াৰত কৰিবলৈ যোৱা। 

৫ ৮)এই বিশ্বাস পোষণ কৰা যে বৃহস্পতি বাৰে যেতিয়া মৃত ব্যক্তিৰ জীয়াৰতৰ 
বাবে কোনো নাহে তেতিয়া আন আন মৃত ব্যক্তি সকলৰ মাজত তেওঁ 
অকলশৰীয়া বুলি অনুভৱ কৰে। আৰু এনে আস্থা ৰখা যে মৃত ব্যক্তি তেওঁৰ 
জীয়াৰত কাৰীক নগৰ-পাচীৰ পাৰ হোৱাৰ সময়তে চিনি পায়। 
৫৯)মুহৰ্ৰাম মাহৰ দহ তাৰিখে কবৰ জীয়াৰত কৰাৰ বাবে যোৱা। 

৬০)১৫ শ্বাবানৰ ৰাতি কবৰ জীয়াৰত কৰিবলৈ যোৱা ৷ আৰু তাত আলোকিত 
কৰা৷ 

৬১)দুই ল্লদৰ দিনা, ৰজব, শ্বাবান, আৰু ৰমজান মাহত বিশেষকৈ কবৰ 
জীয়াৰত কৰা। 

৬২)সোমবাৰে আৰু বৃহস্পতিবাৰে কবৰ জীয়াৰত কৰিবলৈ যোৱা। 
৬৩)কবৰৰ ওচৰত নামাজৰ দৰে হাত বান্ধি থিয় হোৱা । আকৌ কিছু সময়ৰ 
পিছত বহা। 

৬৪)কবৰ জীয়াৰতৰ বাবে তায়াম্মুম কৰা। 

৬৫)কবৰ জীয়াৰতৰ সময়ত দুই ৰাকাত নামাজ আদায় কৰা। পত্যেক 
ৰাকাতত ছুৰা ফাতিহাৰ পিছত এবাৰ আয়াতুল কুৰছী আৰু তিনিবাৰ কুলহু 
আল্লাছ আহাদ পঢ়া। আৰু তাৰ ছোৱাব কবৰ বাসীলৈ পদান কৰা। 

৬৬)মৃত ব্যক্তি সকলৰ বাবে ফাতিহা পাঢ়া। 

৬৭)কবৰৰ ওচৰত ছুৰা ইয়াছীন তিলাওৱাত কৰা। 

৬৮)১১ বাৰ কুলহু আল্লাহ আহাদ পাঢ়া। 

৬৯)জোনাক ৰাতি কবৰমস্থানত সভা আদিৰ আয়োজন কৰা। 

৭০)বিশেষ কিছুমান কবৰ জীয়াৰতক হজ্জ বুলি গণ্য কৰা। 

৭১) নামাজ আৰু কোৰআন তিলাওৱাতৰ দৰে ইবাতৰ ছোৱাব মৃত ব্যক্তিলৈ 
পদান কৰা। 

৭২)নেক আমলৰ ছোৱাব নবী ছাল্লাল্লাছ আলাইহি অছাল্লামলৈ পেৰণ কৰা। 
৭৩)কোৰআন পঢ়ি মৃত ব্যক্তিলৈ হছালে ছোৱাব কৰা ব্যক্তিক মজুৰী দিয়া। 
৭৪)এনে বিশ্বাস পোষণ কৰা যে নবী সকল আৰু পুণ্যবান লোক সকলৰ 
কবৰৰ ওচৰত দুআ গহণ যোগ্য হয়। 

৭৫)এই আশাত কাৰো কবৰলৈ যোৱা যে তাত গ'লে দুআ কবুল হ’ব। 

৭৬)এই বিশ্বাস পোষণ কৰা যে যি ঠাইত পুণ্যবান লোকৰ কবৰ আছে সেই 
ঠাইৰ লোক সকল তেওঁৰ কৰুণাত জীৱিকা পায়। আৰু অদৃশ্য ভাৱে সিহঁতৰ 
সহায় কৰা হয়। 

৭৭)কিছুমান ছুফি সকলৰ নিজ মুৰীদ সকলক এই উপদেশ দিয়া যে যেতিয়া 
আল্লাহৰ ওচৰত কিবা বিচাৰিব লাগে তেতিয়া মোক মাতিবা অথবা মোৰ 
কৰবৰত আহি পাৰ্থনা কৰিবা। 

৭৮)কোনো ওৱালী বা পুণ্য বান লোকৰ কবৰৰ ওচৰত থকা গছ বা শিলক 
পৱিত্ৰ গণ্য কৰা আৰু এই বিশ্বাস ৰখা যে যিয়ে তাক কাটিব বা ভাঙিব সি 
ক্ষতিগস্থ হ’ব। 

৭৯)নবী সকল আৰু পুণ্যবান লোক সকলৰ কবৰ জীয়াৰতৰ বাবে ভ্ৰমন কৰা। 
৮০)কবৰমস্থানত ঘৰ বনাই বসবাস কৰা। 

৮১)কবৰক সুসজ্জিত কৰা। 

৮২)কবৰস্থানত কোৰআন লৈ যোৱা আৰু কবৰৰ ওচৰত দেখি দেখি পাঠ 
কৰা। 

৮৩)কবৰস্থানত কোৰআন পাঠ কাৰী সকলৰ বাবে কোৰআন ৰাখি থোৱা। 
৮৪)আডউলিয়া সকলৰ কবৰত সূতা আদি বান্ধা যাতে তাক ওৱালীয়ে মনত 
ৰাখিব পাৰে আৰু তাৰ পয়োজন পুৰণ কৰিব পাৰে। 

৮৫)তাবাৰক অৰ্জনাৰ্থে ক বৰৰ ওপৰত গামোচা বা কাপোৰ আদি পাৰি দিয়া। 
৮৬)সলন্মানাৰ্থে কবৰ স্পৰ্শ কৰা বা চম্বন কৰা। 

৮৭)কবৰৰ দেৱালৰ সৈতে পেট বা পিঠ স্পৰ্শ কৰা৷ 

৮৮)নবী ও পুণ্যবান লোক সকলৰ কবৰ তাৱাফ কৰা। 

৮৯)কবৰৰ ওচৰত জন্তু জৱেহ কৰা বা কুৰবানী কৰা। 

৯০)দুআৰ সময়ত পুণ্যবান লোক সকলৰ কবৰ অভিমুখে হাত তোলা। 
৯১)নামাজ আদায় কৰা সংকল্পে নবী ও পুণ্যবান লোক সকলৰ কবৰ জীয়াৰত 
কৰা। 

৯২)পুণ্যবান লোকৰ কবৰ অভিমুখে নামাজ আদায় কৰি তাৰ জীয়াৰতৰ বাবে 
যোৱা। 

৯৩)জিকৰ, তিলাওৱাত,ৰোজা আৰু জীৱ জন্ত জৱেহ কৰাৰ বাবে কবৰ 
জীয়াৰত কৰা। 

৯৪)কবৰ বাসীক মধ্যস্থতা কৰি আল্লাহৰ ওচৰত পাৰ্থনা কৰা। 

৯৫ )মৃত ব্যক্তি অথবা অনুপস্থিত নবী ও পুণ্যবান লোকৰ ওচৰত পাৰ্থনা কৰাৰ 
আবেদন কৰা। 

৯৬)মৃত ব্যক্তিক এই দৰে সম্বোধন কৰা যে হে অমুক! মোৰ পাৰ্থনা কবুল 
কৰা বা শত্ৰুৰ বিৰোদ্বে মোক সহায় কৰা। 

৯৭)এনে বিশ্বাস পোষন কৰা যে অমুক মৃত ব্যক্তি বিশ্ব জগতৰ নিয়ন্ত্ৰণ কৰে। 
৯৮)কবৰৰ ওচৰত এতেকাফ কৰা আৰু তাৰ খাদিম ও মুজাৱীৰ হোৱা। 
৯৯)সলম্মান পোষন কৰা কবৰ সমূহ জীয়াৰত কৰি ওলাই আহৌতে পিছ মোৱা 
হৈ ওলাই অহা। 

১০০)কবৰ ওখ কৰা আৰু তাৰ ওপৰত অটালিকা নিমান কৰা৷ 

১০১)নিজ কবৰত অটালিকা নিমান কৰাৰ উপদেশ দিয়া। 

১০২)কবৰৰ ওপৰত মৃত ব্যক্তিৰ জন্ম ও মৃত্যুৰ তাৰিখ লিখা। 
১০৩)কবৰ পকা কৰা আৰু ৰং কৰা৷ 

১০৪)মৃত ব্যক্তিক মছজিদত দাফন কৰা বা তাৰ কবৰৰ ওপৰত মছজিদ 
নিমান কৰা৷ 

১০৫)কবৰৰ কাষত মেলাৰ আয়োজন কৰা। 

১০৬) কবৰৰ ওপৰত পদীপ জ্বলোৱা যাতে মানুহে তাৰ জীয়াৰত কবিলৈ আহে । 
১০৭)কবৰ উজ্জল কৰা বাবে তেল আৰু মম বাতি আদি মান্নত স্বৰূপ পদান 
কৰা। 

১০৮)নবী ছাল্লাল্লাছ আলাইহি অছাল্লামৰ কবৰ জীয়াৰত কৰাৰ বাবে ভ্ৰমন 
কৰা। 

১০৯)নবী ছাল্লাল্লাহ আলাইহি অছাল্লামক ওৱাছীলা ধৰা। 


১১০)আনল্লাহ ব্যতীত নবী ছাল্লাল্লাছ আলাইহি তঅছাল্লামৰ ওচৰত পাৰ্থনা কৰা। 
১১১)নবী ছাল্লাল্লাহ আলাইহি অছাল্লামৰ কবৰৰ ওপৰত হাত ফিৰোৱা। 
১১২)নবী কাৰিম ছাল্লাল্লাছই আলাইহি অছাল্লামৰ কবৰ তাৱাফ কৰা। 
১১৩)তেখেত ছাল্লান্লাছজ আলাইহি অছাল্লামৰ কবৰৰ দেৱালৰ সৈতে পেট বাপিঠ 
স্পৰ্শ কৰা। 

১১৪)তেখেত ছাল্লাক্লাহ আলাইহি অছাল্লামৰ কবৰৰ হুজৰাৰ খিৰকিত হাতেৰে 
স্পৰ্শ কৰা। 

১১৫)হুজৰা সন্মুখত থিয় হৈ বহু দেৰি পাৰ্থনা কৰা। 


জানাযাৰ মছলা মাছাইল আৰু তাৰ কিছুমান বিদআত ৰ 


১১৬)কোৰআজআন খতম আৰু নবী ছাল্লাল্লাছ আলাইহি অছাল্লামৰ পশংসা মূলক 
কবিতা পাঠ কৰাৰ বাবে নবী ছাল্লাল্লাছ আলাইহি অছাল্লামৰ কবৰৰ ওচৰত 
একত্ৰিত হোৱা। 

১১৭)স্বীয় পয়োজন লিখি নবী ছাল্লাল্লাছক আলাইহি তছাল্লামৰ ওচৰত পেৰণ কৰি 
আবেদন জনোৱা। 

১১৮)নবী ছাল্লাল্লাহ আলাইহি অছাল্লাম সম্পৰ্কে এই বিশ্বাস পোষন কৰা যে 
তেখেত ছাল্লাল্লাহছহ আলাইহি অছাল্লাম যেনেকৈ জীৱিত অৱস্থাত নিজ উম্মতক 
পতসঙ্ষ্য কৰিছিল আৰু সিহঁতৰ তৱস্থা সম্পৰ্কে অৱগত হৈছিল ঠিক সেইদৰে 
মৃত্যুৰ পিছতো তেওঁ অৱহিত ৷ 


৮৯) ১৯% 2]} 0৮-১9 ্ৰৈচ্ম৷ 0১43 ০=-=০) *.) ডো{) ৬৯৭ ৷) চো{= 4এ।। 2) 
১৭/১২/২০১২ ৫:৪৩ত|2]] 


মাছজিদুত তাওহীদ বান্দা মুম্বাই 


020110611[5 

ন 
[৯ অনুবদকনকুথা আষি 
[২ বেমাবীৱকতব্ব ই 
[৩ মুনৰ ব্যজিক কালিমাস্বহুদতৰভপদেশদিয়া '{/{/{}{};};};{} 
৪ মৃজ্ৰপিছতভুপস্থিতলোকসকলৰদায়িত 
[৫ এটাড্ৰছপুণকথা < 
৬ ভপছিতলোকৰকিছুমালবৈধকাৰ্ 
ছু 
আৱ 
ঢ্ছ 
ঢ় 


৭ মৃত বাক্তিৰ আ্মায় জনৰ কতত্য /}{};};{;{;{; 
মৃত ব্যক্তিৰ আত্মায় স্বজনৰ পক্ষে 

৮ বিজমলমমমবিক্কিক মা 

৯ মৃত্যৰজাললীদিয়াৰবৈধনিয়ম 

৯৯ ম্ত্বক্তিৰপশহসাকৰা |} এ এ এ, 





মৃত ব্যক্তিক ওছল দিয়াৰ নিয়ম আৰু তাৰ আদেশ 
মৃত ব্যক্তিক কাফন পৰিধান কৰাৰ নিয়ম 


জানাযাৰ নামাজ 

